



# Musiqi

4

DƏRSLİK



## Azərbaycan Respublikasının Dövlət Himni

*Musiqisi Üzeyir Hacıbəylinin,  
sözləri Əhməd Cavadındır.*

Azərbaycan! Azərbaycan!  
Ey qəhrəman övladın şanlı Vətəni!  
Səndən ötrü can verməyə cümlə hazırlız!  
Səndən ötrü qan tökməyə cümlə qadiriz!  
Üçrəngli bayraqınla məsud yaşa!  
Minlərlə can qurban oldu!  
Sinən hərbə meydan oldu!  
Hüququndan keçən əsgər,  
Hərə bir qəhrəman oldu!

Sən olasan gülüstan,  
Sənə hər an can qurban!  
Sənə min bir məhəbbət  
Sinəmdə tutmuş məkan!

Namusunu hifz etməyə,  
Bayrağını yüksəltməyə  
Cümlə gənclər müştaqdır!  
Şanlı Vətən! Şanlı Vətən!  
Azərbaycan! Azərbaycan!



**HEYDƏR ƏLİYEV**  
**AZƏRBAYCAN XALQININ ÜMUMMİLLİ LİDERİ**



OQTAY RƏCƏBOV  
NAZİM KAZIMOV  
OFELİYA İMANOVA

Ümumtəhsil  
məktəblərinin

4 -cü sinfi üçün

**Musiqi fənni üzrə DƏRSLİK**

---

Bu nəşrlə bağlı irad və təkliflərinizi  
tahsil\_az@yahoo.com və derslik@edu.gov.az  
elektron ünvanlarına göndərməyiniz xahiş olunur.  
Əməkdaşlığa görə əvvəlcədən təşəkkür edirik!



# MÜNDƏRİCAT

## I BÖLMƏ. AZƏRBAYCAN XALQ MUSIQİSİ

1. Azərbaycan xalq musiqisi janrları	6
2. Azərbaycan xalq mahnıları	8
3. Azərbaycan xalq rəqsləri	10
4. Azərbaycan xalq rəqsləri	12
5. Azərbaycan aşiq musiqisi	14
6. Azərbaycan aşiq musiqisi	16
7. Azərbaycan klassik muğamları	18
8-9. Zərbi-muğamlar	20

## II BÖLMƏ. AZƏRBAYCAN VƏ DÜNYA XALQLARININ MUSIQİSİ

10. Niyazinin «Qaytağı» simfonik əsəri və «Ləzginka» ləzgi xalq rəqsi	24
11. Azərbaycan xalq musiqisi rus bəstəkarlarının yaradıcılığında	26
12. Azərbaycan bəstəkarlarının yaradıcılığında ərəb xalq musiqisi	28
13. Azərbaycan bəstəkarının yaradıcılığında Orta Asiya səhralarının təsviri	30
14. Azərbaycan bəstəkarı və Çin İadı	32
15-16. 6/8 metrik ölçüsü və Şərqi musiqisi	34

## III BÖLMƏ. DÜNYA XALQLARININ MUSIQİSİ ARASINDA KEÇİLMƏZ SƏRHƏDLƏR YOXDUR


17. İohann Sebastian Bach və Azərbaycan muğamı «Bayatı-Şiraz»	36
18. Rus bəstəkarı Dmitri Kabalevski və yapon xalq mahnısı	38
19. Rus bəstəkarı Nikolay Rimski-Korsakov və Şərqi musiqisi	40
20. Mixail Qlinka və ispan musiqisi	42
21. Vals Avropa və Azərbaycan musiqisində	44
22. Marş Avropa və Azərbaycan musiqisində	46
23. Qara Qarayev və Afrika zəncilərinin musiqisi	48
24. Pyotr İliç Çaykovski və dünya xalqlarının musiqisi	50
25. Novruz bayramı və musiqi	52

## IV BÖLMƏ. BƏSTƏKAR, İFAÇI, DİN'LƏYİCİ

26. Bəstəkar və musiqi	56
27. Bəstəkar və mahnı	58
28. Bəstəkar və romans	59
29. Bəstəkar və operetta	60
30. Bəstəkar və opera	62
31. Bəstəkar və simfoniya	64
32. Bəstəkar və balet	66
33. Bəstəkar və xalq musiqisi	68
34. Keçilmiş mövzular üzrə təkrar	70

I

# bölme



AZƏRBAYCAN  
XALQ MUSİQİSİ

## AZƏRBAYCAN XALQ MUSIQİSİ JANRLARI

Çox qədim tarixə malik Azərbaycan xalq musiqisi, əsasən, 4 janrdan ibarətdir.



Xalqımız əsrlər boyu gözəl mahnılar yaradıb. Bu mahnılar xalq mahnısı adını alıb və sevilib. Xalq mahnıları əmək, mərasim, məişət və tarixi mövzuları əhatə edib. Onlar xalq musiqiçiləri – xanəndələr, xalq musiqi aletləri ifaçıları tərəfindən bəstələnib, el şənliklərində ifa olunub. Beləliklə, eldən-elə yayılıb və bu günümüze qədər gəlib çatıb.

Xalq tərəfindən yaradılan «Bağçada gül» əmək mahnısıdır. Bu mahnıda pambıq tarlasında işləyən pambıqçıların əməyi tərənnüm olunur.



### Mahnı öyrənək

I  
Şəfəq saçır gün bizə,  
Bəh-bəh, nə gözəl olur!  
Çıraq tarlaya, düzə,  
Bəh-bəh, nə gözəl olur!  
Günəşli al səhərlə  
Gəlin duraq üz-üzə.

#### Nəqərat:

Bağçalar gül açır,  
Bülbüllər dil açır.  
Yer geyir al-əlvən  
Bəh-bəh, nə gözəl olur!

### BAĞÇADA GÜL

(Azərbaycan xalq mahnısı)





II  
Bütün ellər oyansın,  
Bəh-bəh, nə gözəl olur!  
Çöllər nura boyansın,  
Bəh-bəh, nə gözəl olur!  
«Ağ qızıl» tayaları  
Buludlara dayansın.

Nəqərat:

III  
Tarlalarda biz gərək,  
Bəh-bəh, nə gözəl olur!  
Pəmbiq dərək, gül dərək,  
Bəh-bəh, nə gözəl olur!  
Muğanın sərvətindən  
Dost ellərə göndərək.

Nəqərat:



Mahnı dinləyək

## LAYLA

(Azərbaycan xalq mahnısı)

İlk dinlədiyimiz mahnı ana laylaşdır. Layla mətni bayatı şəklində olur. Bəzən eyni bir bayatı müxtəlif melodiyalar altında oxunur. Amma onların hamısı çox həzin və sevimli olur. Ən çox eşitdikimiz «Layla»nın sözləri belədir:

Layla dedim, yatasan,  
Qızılıgülə batasan.  
Qızılıgülün içində,  
Şirin yuxu tapasan.

## Musiqi lügəti

Layla — beşik nəgməsi

Janr — musiqi əsərinin növü



## SUAL VƏ TAPŞIRIQLAR



1. Musiqidə janr nədir?
2. Bunlardan hansı xalq musiqisi janrı deyil?
  - a) xalq mahnısı b) aşıq musiqisi c) rep
  - ç) klassik muğam
3. Teymur Elçinin «Analar və laylalar» əsəri əsasında çəkilən eyniadlı cizgi filminə baxın.
  - a) Cizgi filmində hansı canlılar balasına layla deyir?
  - b) Laylalarda anaların arzusu nədir?

YouTube üzərindən axtarış üçün açar sözlər: cizgi filmi, analar və laylalar.



## AZƏRBAYCAN XALQ MAHNILARI

Azərbaycan xalq mahnılarının məzmunu çox zəngindir. Bu mahnılar xalq qəhrəmanlarına, vətənin flora və faunasına, şəhər və kəndlərinə həsr olunub. «Ninni», «Beşik başında», «Layla» kimi uşaq xalq mahnıları da var. II sinifdə onlardan birini – «Tutu nənəm» Azərbaycan xalq mahnısını öyrənmişik.

Möminə Xatun türbəsi



Mahnı öyrənək

Naxçıvan Muxtar Respublikası

### NAXÇIVAN

*Musiqisi Məmməd Cavadovun,  
sözləri Hüseyn Əzimindir.*



I  
Mən səni vəsf edim bir canan kimi,  
Sarılım boynuna mehriban kimi,  
Göyündə ulduzlar sayrısan kimi.


III  
Səndə tarixlərin çox nişanı var,  
Hər daşın köksündə ox nişanı var,  
İndi nə xanı var, nə sultani var.

**Nəqərat:**  
Ey könül mülkünün barı  
Naxçıvan, a gülüm,  
Ellərin sevgili yarı Naxçıvan.

**Nəqərat:**  
Ey könül mülkünün barı  
Naxçıvan, a gülüm,  
Ellərin sevgili yarı Naxçıvan.

II  
Qoynuna gülüzlü şüx nigar gəlir,  
Müjdə ver bülbü'lə, ilk bahar gəlir,  
Qızlar bulağına nazlı yar gəlir.

**Nəqərat:**  
Ey könül mülkünün barı  
Naxçıvan, a gülüm,  
Ellərin sevgili yarı Naxçıvan.





Naxçıvan şəhəri Naxçıvan Muxtar Respublikasının paytaxtidır. Naxçıvan Böyük İpək Yolunun üzərində yerləşir. El arasında ona «Şərqi qapısı» deyilir. Bu şəhər qədim tarixi abidələri ilə məşhurdur. Naxçıvanda «Bədamlı» və «Sirab» kimi mineral su yataqları var. Bu yataqlar Naxçıvanın milli sərvəti hesab edilir.



Mahnı öyrənək

## PİYADA KOROĞLU (Azərbaycan xalq mahnısı)

I

Uca-uca dağlar başı,  
Qarlı da olur, qarsız da olur.  
Cəhd elə bir işdə tanın,  
Sənli də olur, sənsiz də olur.

II

Koroğlunun atı gərək,  
Atlı da olur, atsız da olur.  
Bir ığidin zatı gərək,  
Varlı da olur, varsız da olur.



## Musiqi lügəti



**Melizm** – melodiyani gözəlləşdirən səs bəzeyidir.

«Piyada Koroğlu» Azərbaycan xalq mahnısını görkəmli Azərbaycan bəstəkarı, Xalq artisti Tofiq Quliyev nota köçürüb. Mahnı «Koroğlu» dastanının baş qəhrəmanı Koroğluya həsr olunub.

Mahnı cəld tempdə, 3/4 xanə ölçüsündədir. Aşıq musiqisine çox yaxın olan «Piyada Koroğlu» mahnısında melizmin bir növü olan forşlaqlardan istifadə olunmuşdur.



## SUAL VƏ TAPŞIRIQLAR



1. Ən çox sevdiyiniz xalq mahnısı hansıdır?
2. Aşağıdakı xalq mahnılarını məzmununa görə qruplaşdır:
  - a) «Qaladan qalaya» b) «Qurbanın ağ alması» c) «Piyada Koroğlu» d) «Qaçaq Nəbi»
  - d) «Şuşanın dağları»

Xalq qəhrəmanlarına həsr olunub	Şəhər və kəndlərə həsr olunub

3. «Piyada Koroğlu» mahnısının məzmunu nədən ibarətdir?
4. Necə düşünürsünüz, nəyə görə xalq Koroğluya mahnı həsr edib?
5. Qəhrəmanlıq mövzusunda olan mahnılar haqqında şifahi təqdimat hazırlayıın.

## AZƏRBAYCAN XALQ RƏQSLƏRİ



«Qaytağı» rəqsi



«Mirzəyi» rəqsi



«Yallı» rəqsi

Azərbaycan xalq rəqsləri çox qədim tarixə malikdir. Onların kökü eramızdan əvvələ gedib çıxır. Xalqımıza məxsus olan qədim «Bilqamış» və «Dədə Qorqud» dastanlarında rəqslər haqqında məlumatlara rast gelinir.

Azərbaycan rəqsləri quş uçuşunu xatırladır. Əvvəl bir neçə coşqun, sonra isə incə və zərif hərəkətlər ifa edilir.

Azərbaycan qadın və kişi rəqsləri bir-birindən fərqlənir. Keçmişdə Azərbaycan qadınları uzun ətəkli geyimdə gəzdikləri üçün qadın rəqslərində əsas hərəkətlər bədənin yuxarı hissələrinə – qollara verilir. Kişi rəqslərində isə, əksinə, ayaqların cəld hərəkətinə xüsusi diqqət yetirilir.



### «UZUNDƏRƏ» RƏQSİNİN MELODİYASI

«Uzundərə» Azərbaycan xalq rəqsi Qarabağda, Ağdam rayonu yaxınlığında Uzundərə adlanan bir əraziyə həsr olunub. Dahi bəstəkar Üzeyir Hacıbəyli «Məşədi İbad» operettasında «Uzundərə» rəqsinin melodiyasını Məşədi İbadın mahnısında istifadə etmişdir. Xanə ölçüsü 6/8 olan «Uzundərə» rəqsinin melodiyası mülayim və zərifdir. Ümumiyyətlə, Azərbaycan xalq rəqslerinin əksəriyyətinin metrik ölçüsü 6/8-dır.

«Uzundərə» rəqsi ilə «Məşədi İbadın mahnısı» arasında oxşar və fərqli cəhətlər:

«Uzundərə» rəqsi

Fərqli

1. Azərbaycan xalq çalğı alətləri müşayiət edir.
2. Melodiya xalq çalğı alətləri vasitəsilə səsləndirilir.
3. Rəqs etmək üçündür.

Oxşar

M  
E  
L  
O  
D  
I  
Y  
A

Fərqli

1. Simfonik orkestr müşayiət edir.
2. Melodiya vokal ifaçı vasitəsilə səsləndirilir.
3. Oxumaq üçündür.

«Məşədi İbadın mahnısı»

Dahi bəstəkar Üzeyir Hacıbəyli yaradıcılığında xalq rəqslerindən və mahnılarından geniş istifadə etmişdir. Onun «Məşədi İbad» operettasında «Rüstəm bəylər Məşədi İbadın dueti» «Darçını» Azərbaycan xalq rəqsinin melodiyası üzərində qurulub. Bu rəqsin şən və oynaq xarakteri var, 6/8 xanə ölçüsünə malikdir.

### Musiqi lügəti

**Operetta** – musiqili səhnə əsəri  
**Duet** – iki nəfərin ifası



### SUAL VƏ TAPŞIRIQLAR



1. «Uzundərə» rəqsi Azərbaycanın hansı bölgəsində yaranmışdır?
2. Üzeyir Hacıbəyli «Məşədi İbad» operettasında hansı rəqslerin melodiyasından istifadə edib?
  - a) «Uzundərə», «Darçını»
  - b) «Nəlbəki», «Mirzeyi»
  - c) «Qaytağı», «Tərəkəmə»
3. «Uzundərə» xalq rəqsi və «Məşədi İbadın mahnısı»nın oxşar və fərqli cəhətləri hansılardır?
4. Oxşar melodiyalı «Uzundərə» rəqsi ilə «Məşədi İbadın mahnısı»nın müşayiət fərqi nədir?


## AZƏRBAYCAN XALQ RƏQSLƏRİ

Azərbaycan xalq rəqsleri 6/8, 3/8 və 2/4 xanə ölçülərinə əsaslanır. Azərbaycan bəstəkarları da bu ölçülərdə, xüsusilə də 6/8 xanə ölçüsündə mahnılar yazmışlar. Belə mahnılardan biri bəstəkar Qəmbər Hüseynlinin şən xarakterli «Məktəbə» mahnısıdır.



Qəmbər Hüseynli

Bütün dünyada «Cüçələrim» mahnısının müəllifi kimi tanınan məşhur bəstəkar Qəmbər Hüseynli 1916-ci ildə Gəncə şəhərində anadan olmuşdur. O, ilk musiqi təhsilini Gəncədə almışdır. Qəmbər Hüseynli xalq çalğı alətləri üçün coxsayılı əsərlər yazmışdır. O, uşaqlar üçün «Cüçələrim», «İldmançılar marşı», «Məktəbə» və s. kimi mahnılar bəstələmişdir.



Nəriman Həsənzadə



Mahnı öyrənək

### MƏKTƏBƏ


*Musiqisi Qəmbər Hüseynlinin,  
sözləri Nəriman Həsənzadəninidir.*

Gəlin, ay uşaqlar, gəlin həvəslə,  
Nəğmələr oxuyaq biz yeni səslə.  
Çağırır bu çöllər, bu düzənlər bizi,  
Dinləsin gecələr, gündüzlər bizi.

Qayada şənlikdir, sahildə iz var,  
Gör bir harda bizim düşərgəmiz var.  
Kölgədə dincəlib, gündə yanmışq,  
Çadırlar boyunca sıralanmışq.

Açıb doğma məktəb qapılarını,  
Zəng vurub səsləyir öz baharını.  
Gəlirik, gəlirik, ay ana məktəb,  
Biz də dəriixmişiq qoynuna, məktəb!

6/8 ölçüsünə dirijorluq edək:



6/8 xanə ölçüsündə xanə daxilinə 6 səkkizlik not yerləşir.

Azərbaycan xalq rəqslərinin xarakteri bir-birinə çox yaxındır. Bu rəqslər ifa tərzinə görə fərqlənir.

Rəqsin adı	Rəqsin xarakteri
«Qaytağı»	Cəld templi kişi rəqsidir.
«Mirzəyi»	Təntənəli şənliklərdə əldə dəsmal tutmaqla kişilər və qadınlar tərəfindən ifa edilir.
«Tərəkəmə»	Qədim köçəri rəqsidir. Tək qadın və ya kişi, yaxud qadın və kişi tərəfindən birgə ifa olunur.
«Ceyranbala»	Mülayim rəqsdir. Ceyranın hərəkətlərini təsvir edir. Həm kişilər, həm də qadınlar tərəfindən ifa olunur.
«Yallı»	Qrup halında ifa olunan rəqsdir. Rəqs dövrə boyu ifa edilir.
«Cəngi»	Qrup halında ifa edilən cəngavərlik rəqsidir.



## Musiqi dinləyək

### YALLI

«Yallı» rəqsi Azərbaycanda çox geniş yayılmışdır. «Yallı» müxtəlif variantlarda mövcuddur. «Yallı»lar ayrılıqda kişilər, yaxud qadınlar tərəfindən və birgə şəkildə ifa olunur. Adətən, iki və ya üç «Yallı» rəqsi birləşdirilərək ifa olunur.

«Yallı» rəqsinə ifa edən qrupun önündə gedən rəqqas yallı-başı adlanır.



«Yallı» rəqsi



### SUAL VƏ TAPŞIRIQLAR



- Hansı kişi rəqslərini tanıyırsınız?
- Hansı qadın rəqslərini tanıyırsınız?
- Hansı kütləvi rəqsləri tanıyırsınız?
- Hansı cəngavərlik rəqslərini tanıyırsınız?
- Hərbi-vətənpərvərlik rəqsləri haqqında fikirlərinizi söyləyin.

## AZƏRBAYCAN AŞIQ MUSIQİSİ



**Aşıq** — «eşq» sözündən yaranmışdır. Mənəsi incəsənətə vurğun olmaq deməkdir. Qədim dövrlərdə və orta əsrlərdə aşıqları «ozan», «varsaq», «dədə» də adlandırırdılar.

Ozanlar haqqında məlumat qədim xalq dastanı «Dədə Qorqud»da verilir. On iki boydan ibarət olan «Dədə Qorqud»da hər boyun sonunda Dədə Qorqud qopuz çalıb-oxuyur və xeyir-dua verib dastanı tamamlayır.



Mahnı öyrənək

### YAŞA, AZƏRBAYCAN

*Musiqisi Səid Rüstəmovun,  
sözləri Səməd Vurğunundur.*

Çox keçmişəm bu dağlardan,  
Durnagözlü bulaqlardan,  
Ayrılırmı könül candan?  
Azərbaycan, Azərbaycan!

#### Nəqərat:


Yaşa, yaşa, Azərbaycan,  
Ay anam, Azərbaycan.

El bilir ki, sən məniməsən,  
Yurdum, yuvam məskəniməsən.  
Anam, doğma Vətəniməsən,  
Azərbaycan, Azərbaycan!

#### Nəqərat:

Dağlarının başı qardır,  
Ağ örpeyin buludlardır.  
Oğlun, qızın bəxtiyardır,  
Azərbaycan, Azərbaycan!

Sol majorda, 6/8 xanə ölçüsündə olan bu mahnı şən xarakterlidir.



Musiqi dinləyək

## AŞIQSAYAĞI

«Aşıqsayağı» Azərbaycanın musiqi tarixində skripka, violonçel və fortepiano kimi Avropa alətlərindən ibarət olan üçlük (trio) üçün yazılan ilk musiqi nümunəsidir. Dahi bəstəkar Üzeyir Hacıbəyli «Aşıqsayağı»da aşiq musiqisi ritmlərinən məharətlə istifadə etmişdir. Milli musiqimizdə xanəndə, tar və kamançadan ibarət trio (üçlük) da mövcuddur.



## Musiqi lüğəti

**Avropa triosu** – skripka, violonçel və fortepianodan ibarət musiqi üçlüyü



**Azərbaycan triosu** – xanəndə, tar və kamançadan ibarət musiqi üçlüyü



## SUAL VƏ TAPŞIRIQLAR



1. Aşıqlar hansı musiqi alətində ifa edirlər?
2. «Yaşa, Azərbaycan» mahnısının xarakteri necədir?
3. Trio nədir?
4. Aşıq Pənahın ifasında «Ana Kürüm» aşiq mahnısını dinləyin. Aşıq Kür çayının ona doğma olduğunu hansı sözlərlə ifadə edir?

YouTube üzərindən axtarış üçün açar sözlər: aşiq musiqisi, Aşıq Pənah, Ana Kürüm



# AZƏRBAYCAN AŞIQ MUSİQİSİ

Aşıq Ələsgər

XVIII – XIX əsrlərdə Azərbaycanda aşiq sənəti sürətlə inkişaf etməyə başlayır. Sonrakı dövrlərdə Aşıq Ələsgər və onun oğlu Aşıq Talib, Aşıq Mirzə Bayramov, Aşıq İslam Yusifov, Aşıq Şəmsir, Aşıq Sadıq, Aşıq Əmrəh xalq arasında tanınır. Bu aşıqların ifa etdiyi dastanlar əsasında XX əsrin əvvəllərində «Aşıq Qərib», «Əslili və Kərəm» kimi milli operalar yazıılır. Gürcüstanda «Aşıq Qərib» dastanının motivləri əsasında eyniadlı bədii film çəkilir. Filmin musiqisi bəstəkar Cavanşir Quliyevə məxsusdur.



Mahnı öyrənək

### LAÇINI

(Azərbaycan aşiq mahnısı)

*Musiqisi Aşıq Hüseyn Saradının,  
sözləri Səməd Vurğunundur.*

I

Namərd ilə dost olmayın, (2)  
Bu dünyada, bu dünyada. (2)  
Həqiqəti unutmayın, (2)  
Bu dünyada, bu dünyada. (2)

II

Bağçalarda barın ola,  
Alma, heyva, narin ola,  
Bir vəfali yarın ola, (2)  
Bu dünyada, bu dünyada. (2)



«Laçını» aşiq mahnısı mi major tonallığında, 3/4 xanə ölçüsündə, aramlı tempdə səslənir. Yaradıcılıq xüsusiyyətlərinə görə aşıqlar yaradıcı və ifaçı aşiq adı alır:

Yaradıcı aşiq	Şeir, dastan söyləyən, onları ifa edən oxuyan, çalan, rəqs edən
Ifaçı aşiq	Çalan, oxuyan və rəqs edən

Bu keyfiyyətlərin hamısına malik olan aşığa isə **ustad aşiq** deyilir.



## Musiqi dinləyək



Qara Qarayev

## QARA QARAYEVİN III SİMFONİYASINDAN BİR PARÇA

Böyük Azərbaycan bəstəkarı, Xalq artisti Qara Qarayev «Yeddi gözəl», «İldirimiş yollarla» baletlərinin, «Vətən» operasının, «Qaskoniyalı gənc» operettasının, müxtəlif filmlərə bəstələnmiş musiqi əsərlərinin, fortepiano üçün əsərlərin, 3 simfoniyasının, o cümlədən uşaq mahnılarının müəllifidir. O, III simfoniyasının 2-ci hissəsində aşiq musiqisi ritmlərindən istifadə edib.

## Musiqi lügəti

**Dastan** – şifahi xalq ədəbiyyatının epiq janrları arasında həcmə ən böyük əsər  
**Saz** – mızrabla çalınan qədim Azərbaycan simli xalq çalğı aləti



## SUAL VƏ TAPŞIRIQLAR



- Hansı aşıqları tanıyırsınız?
- Hansı bəstəkar öz simfoniyasında aşiq ritmlərindən istifadə etmişdir?
- «Laçını» aşiq mahnısının sözləri nəyi tövsiyə edir?
- Hansı ölkədə «Aşıq Qərib» dastanı əsasında bədii film çəkilib?  
 a) Özbəkistan b) Gürcüstan c) Türkmenistan
- Ustad aşıqlar haqqında şifahi təqdimat hazırlanın.

## AZƏRBAYCAN KLASSİK MUĞAMLARI



Musiqi dinləyək

Muğam – xalq arasında şifahi şəkildə yayılıraq bu günə kimi gələn musiqi janrıdır. Muğamlar iki cür olur: muğam dəsgahları, zərbi-muğamlar.

Yeddi əsas klassik muğam var: «Rast», «Şur», «Segah», «Bayatı-Şiraz», «Çahargah», «Şüşər», «Hümeyun». Muğam dəsgahı çoxhissəli vokal-instrumental musiqi əsəridir. Muğam – instrumental giriş olan dəraməddən (bərdəştan), bir-biri ilə təzadlı improvisizə xarakterli vokal-instrumental səbələrdən, təsnif və rənglərdən ibarətdir.

Təsnif – mahnı, rəng – rəqs xarakterli musiqi nümunəsidir. Muğamı xanəndələr oxuyur, onları tar və kamançada musiqiçilər müşayiət edir. Muğam oxumaq üçün qəzəllərdən istifadə olunur.

Azərbaycan xalq çalğı alətlərində ifa edilən muğamlar instrumental muğamlar adlanır.

### «ŞUR» MUĞAMINDAN «HİCAZ» TƏSNİFİ

İmprovizə xarakterli muğamlar Nil çayından (Misir) Qanq çayına (Hindistan) qədər olan ərazidə müxtəlif adlar altında yayılmışdır.



Təqsim (Misir)



Makam (Ərəbistan, Türkiyə)



Dəsgah (İran)



Muğam (Azərbaycan)



Mukam (Türkmən, uyğur)



Makom (Özbəkistan)



Raqa (Hindistan)

«Azərbaycanım» mahnısı mülayim və şən tempdədir. 2/4 xanə ölçüsündə və marş xarakterlidir. Mahnında yarım, çərək, səkkizlik və onaltılıq notlardan istifadə edilmişdir. Mahni «Şüştər» müğamı üstündə və mi bemol major tonallığında yazılmışdır. Mahnının ilk ifaçısı dünya şöhrətli müğənni Rəşid Behbudovdur.



Rauf Hacıyev



Mahnı öyrənək

## AZƏRBAYCANIM

*Musiqisi Rauf Hacıyevin,  
sözləri Ənvər Əlibəylinindir.*

I

Özün kimi vüqarlıdır uca dağları,  
Hüsnənə bir yaraşıqdır yaşıl bağları,  
Bizimlə bir başlamışdır gözəl çağları.

Nəqərat:

Yurdum-yuvam, məskənimsən, Azərbaycanım,  
Anam doğma vətənimsən, Azərbaycanım. (2)

II

El bilir ki, tükənməyən sərvətin vardır,  
Sinən üstü ağ pambıqlı gen tarlalarıdır,  
Buruqların göy Xəzərdə qatar-qatardır.

Nəqərat:

Yurdum-yuvam, məskənimsən, Azərbaycanım,  
Anam doğma vətənimsən, Azərbaycanım. (2)



## SUAL VƏ TAPŞIRIQLAR



1. Müğam nədir?
2. Dəsgah nədir?
3. Müğamlar neçə cür olur?
4. Xanəndə kimdir?
5. Qəzel nədir?
6. Dəraməd nədir?
7. Müğamın əhətə dairəsi haqda fikirlərinizi söyləyin.

## Musiqi lüğəti




**Kamança** – diz üstünə qoyulub yayla çalınan, 4 simli Azərbaycan xalq musiqi aləti

**Tar** – mızrabla çalınan 11 simli Azərbaycan xalq musiqi aləti

**Muğam** – musiqi janrı

**Təsnif** – dəsgah şöbələri arasında keçid üçün istifadə edilən sabit ölçülü nəğmə

**Rəng** – muğam şöbələri arasında səslənən rəqs xarakterli musiqi parçası



### ZƏRBİ-MUĞAMLAR

Zərbi-muğam instrumental-vokal janrıdır. Zərbi-muğamların ifasında əsərin əvvəlindən sonuna kimi Azərbaycan xalq zərb alətləri fəal iştirak edir. «Heyratı», «Simayı-şəms», «Mənsuriyyə», «Arazbarı», «Manı», «Heydəri», «Ovşarı», «Qarabağ şikəstəsi», «Kəsməşikəstə» xalq arasında geniş yayılmış zərbi-muğamlardır.



Musiqi dinləyək



Xan Şuşinski

### QARABAĞ ŞİKƏSTƏSİ

Xan Şuşinski, Seyid Şuşinski, Cabbar Qaryağdıoğlu kimi məşhur xanəndələr məhz Qarabağda yaşayıb-yaratmışlar. Elə bu səbəbdən Qarabağ Azərbaycanın muğam məbədi hesab olunur. Təsadüfi deyildir ki, «Qarabağ şikəstəsi» zərbi-muğamı da Azərbaycanın zəngin muğam ənənəsi ilə məşhurlaşan ərazisində – Qarabağda yaranmışdır.

«Qarabağ şikəstəsi» onu ifa edən xanəndədən güclü və yüksək səs tələb edir. Majorda, təntənəli səslənən «Qarabağ şikəstəsi»nin xanə ölçüsü  $2/4$ -dir. Azərbaycanın Xalq artisti, bəstəkar Firəngiz Əlizadə «Qarabağnamə» operasında «Qarabağ şikəstəsi»ndən olduğu kimi istifadə edib.



Mahnı öyrənək

## AZƏRBAYCAN YAŞAYIR

*Musiqisi Oqtay Rəcəbovun,  
sözləri Rafiq Yusifoğlunundur.*

I

Hərəmiz bu Vətənin,  
Parçası, zərrəsiyik.  
Yağılırlara yurdumun,  
Parçası, zərrəsi yük.

II

Necə ki, ruhumuz var,  
Necə ki, dilimiz var.  
Azərbaycan yaşayır,  
Yurdumuz-elimiz var.

III

Nə zaman ki, birləşib,  
Hissim, ruhum, bədənim.  
Dünyanın özü boyda,  
Bir dünyadır Vətənim.

### Nəqərat:

Bu vətənin yolunda  
Birləşsin əllərimiz.  
Sevinsin dağlarımız,  
Sevinsin çöllərimiz.

Vətənpərvərlik mövzusunda yazılmış «Azərbaycan yaşayır» mahnısı mi major qammasındadır. Major tonallığı, 4/4 xanə ölçüsü və təntənəli xarakteri olan bu mahnı marş tempində səslənir. Birinci cümlə 4 xanə, 2 frazadan, ikinci cümlə də 4 xanə, 2 frazadan təşkil olunub. Mahnının melodiyasında onalılıq, səkkizlik, çərək və bütöv notlardan istifadə olunub. Mahnının bənd hissəsi metso forte (mf), nəqəratı isə forte (f) nüansları ilə ifa olunmalıdır. «Azərbaycan yaşayır» mahnısı bənd quruluşuna malikdir. Yəni əvvəlcə bənd, sonra isə nəqərat səslənir. Bir, iki, üç hissəli, rondo, variasiya quruluşlu musiqi əsərlərinə mahnı janrıñı da aid etmək olar. «Azərbaycan yaşayır» mahnısını notlarla və sözləri ilə oxuyarkən səsə gərginlik vermək və qışqırmaq olmaz.

## Musiqi lügəti

Xanəndə – müğəm və zərbi-muğam ifa edən vokalç

Zərbi-muğam – şifahi ənənəyə əsaslanan, ritmlə ifa olunan instrumental-vokal janrı



## SUAL VƏ TAPŞIRIQLAR



1. Zərbi-muğam nədir?
2. Muğam və zərbi-muğam arasındaki fərq nədən ibarətdir?
3. Zərbi-muğam oxuyan hansı xanəndələri tanıyırsınız?
4. «Qarabağ şikəstəsi» harada yaranmışdır?
5. Görkəmli muğam ifaçıları haqqında şifahi təqdimat hazırlayın.



## Azərbaycan xalq musiqisi

### MUĞAM USTALARI



Seyid Şuşinski



Xan Şuşinski



Arif Babayev



Nəzakət Teymurova

### AŞIQLAR



Aşıq Kamandar



Aşıq Ədalət

### RƏQQASƏLƏR



Əminə Dilbazi



Təranə Muradova

III

# bölmə



AZƏRBAYCAN VƏ  
DÜNYA XALQLARININ  
MUSİQİSİ

## NİYAZİNİN «QAYTAĞI» SİMFONİK ƏSƏRİ VƏ «LƏZGINKA» LƏZGİ XALQ RƏQSİ



Rəqsler xalqın tarixini, onun milli xüsusiyyətlərini, həyat və məişətini əks etdirir. Ləzgi xalq rəqsi «Ləzginka» da bu xalqın cəldiliyini, cəsurluluğunu və qətiyyətini nümayiş etdirir. «Ləzginka» hərəkətli və oynaq rəqsdır. Bu rəqsi, adətən, kişilər ayaq üstə, qollarını səmada süzən qartal kimi geniş açaraq ifa edirlər. Qartal isə xalqın qüdrət, məğrurluq və cəsarət rəmzi hesab edilir. Azərbaycanda bu rəqsə «Ləzgihəngi» də deyirlər. «Ləzginka» rəqsi ilə məşhur Azərbaycan dirijoru və bəstəkarı Niyazinin böyük simfonik orkestr üçün yazdığı «Qaytağı» simfonik əsərinin xarakterləri bir-birinə oxşardır. Hər iki musiqi nümunəsini dinləyəndə insanda xoş əhvali-rühiyyə yaranır.



Niyazi simfonik orkestrlə



Musiqi dinləyək



Mahnı öyrənək

## SİMFONİK ORKESTR üçün «QAYTAĞI»

Musiqisi Niyazininindir.

### QALADA YATMIŞ İDİM

(Azərbaycan xalq mahnısı)

I

Qalada yatmış idim,  
Top atdırılar, oyanmadım,  
Saz ilə, söhbət ilə oyatdırılar. (2)

II

Çaldılar, oxudular,  
Oynadılar, şad oldular,  
Danışıb, söhbəti də uzatdırılar. (2)



«Rast» Azərbaycan klassik muğamına əsaslanan «Qalada yatmış idim» xalq mahnısı do lya (yəni seksta) interval səsləri arasında oxunur. 6/8 xanə ölçüsündə və tez tempdə olması ona rəqs xarakteri verir. Bu mahnıda səkkizlik və çərək notlardan, cəmi bir yerdə isə onaltılıq notdan istifadə edilib. Mahnı mi major tonallığında nota köçürülüb.

### Musiqi lüğəti

«Ləzginka» — ləzgi xalq rəqsi



### SUAL VƏ TAPŞIRIQLAR



1. «Ləzginka» rəqsinin metrik ölçüsü neçədir?
2. «Ləzginka» rəqsi Azərbaycan dilində necə adlanır?
3. «Qaytağı» rəqsi hansı xalqa məxsusdur?
4. Rəqslərin adlarından ibarət siyahını tamamlı: «Qaytağı», «Ləzginka», «Nəlbəki»...
5. «Ləzginka» və Niyazinin «Qaytağı» simfonik əsərinin bənzərliyi mövzusunda şifahi təqdimat hazırlayıın.

## AZƏRBAYCAN XALQ MUSIQISI RUS BƏSTƏKARLARININ YARADICILIĞINDA



Mixail Qlinka



Reynqold Qliyer



Mixail İppolitov-İvanov

Melodik və rəngarəng Azərbaycan xalq musiqisi əsrlər boyu başqa xalqların bəstəkarlarını da maraqlandırıb. Yurdumuzun təbiəti, gözəlliyi, mahnıları, rəqsleri, adət və ənənələri bir vaxtlar rus şairləri Sergey Yesenini, Mixail Lermontovu, Aleksandr Puşkini valeh etmiş, onlar öz yaradıcılıqlarında bu heyranlığı əks etdirmişlər. Rus bəstəkarlarından Mixail Qlinka, Mixail İppolitov-İvanov, Reynqold Qliyer də Azərbaycan xalq mahnı və rəqslerindən öz əsərlərində istifadə etmişlər.



Mahnı öyrənək

### AZƏRBAYCAN XALQ MAHNISI «NİNNİ»

«Ninni» çox qədim Azərbaycan xalq mahnisidir. Bu mahnı beşik nəgməsi hesab olunur və «Segah» muğamı üstündə səslənir.

#### NİNNİ

(Azərbaycan xalq mahnisı)

Könlümün bir gülüsən (2),  
O gülün bülbülsən,  
Sinəmin sünbülsən,  
Səni, balam, sevərəm.

Layla dedim, yatasan,  
Qızılgülə batasan.  
Qızılgülün içində,  
Şirin yuxu tapasan,  
Layla, balam, a layla!

Bu mahnı xaraktercə sakitdir, 2/4 xanə ölçüsündə səslənir.





Musiqi dinləyək

## MİXAİL İPPOLİTOV-İVANOVUN «TÜRK FRAQMENTLƏRİ» SİMFORİK ƏSƏRİNİN BİRİNCİ HİSSƏSİ

Bu simfonik fragmentlər rus bəstəkarı Mixail İppolitov-İvanov tərəfindən keçən əsrin əvvəllərində yazılib və tez bir zamanda şöhrət tapıb. Dinlədiyimiz fragmetdə məhz Azərbaycan xalq mahnısı «Ninni»dən istifadə olunub. Bu iki nümunəni belə müqayisə etmək olar:

### «Ninni» Azərbaycan xalq mahnısının xarakteri və ifa tərzi

1. Melodiya mələyim tərzdə səslənir.
2. Melodiya səslə fortepianonun müşayiətində səslənir.

«Ninni» Azərbaycan xalq mahnısı qadın müğənninin ifasında səslənir, onu müşayiət edən ya xalq çalğı alətləri ansamblı, ya da fortepiano aləti olabilir. «Ninni» Azərbaycan xalq mahnısını və «Türk fragmentləri» əsərini birləşdirən onların melodiyasının eyni olmasıdır.

### «Türk fragmentləri» simfonik əsərindən I hissənin xarakteri və ifa tərzi

1. Melodiya marş xarakterlidir.
2. Melodiya simfonik orkestrin ifasında səslənir.

«Türk fragmentləri» əsərinin I hissəsində «Ninni» Azərbaycan xalq mahnısının melodiyasından istifadə olunsa da, bu melodiya marş xarakterində və simfonik orkestr tərəfindən səsləndiyi üçün daha təntənəlidir.

## Musiqi lüğəti

«Ninni» – beşik nəgməsi



### SUAL VƏ TAPŞIRIQLAR



1. Hansı rus bəstəkarları Azərbaycan xalq musiqisi nümunələrindən istifadə etmişdir?
2. «Ninni» Azərbaycan xalq mahnısı hansı müğam üstündə səslənir?
3. Mixail İppolitov-İvanovun «Türk fragmentləri» simfonik əsərində hansı Azərbaycan xalq mahnısından istifadə edilib?
4. «Azərbaycan layları» cizgi filmini izləyin. Bu cizgi filmində ifa olunan layla ilə «Ninni» arasında hansı fərq var? [YouTube](#) üzərindən axtarış üçün açar sözlər: layla, Azərbaycan layları
5. «Ninni» Azərbaycan xalq mahnısı haqqında şəhəhi təqdimat hazırlayıb.

## AZƏRBAYCAN BƏSTƏKARLARININ YARADICILIĞINDA ƏRƏB XALQ MUSIQİSİ



Elmira Nəzirova

Görkəmlı Azərbaycan bəstəkarı Fikrət Əmirovla məşhur pianoçu-bəstəkar Elmira Nəzirova ərəb xalq mahnı və rəqslerindən istifadə edərək fortepiano və simfonik orkestr üçün «Konsert» yazmışlar. «Konsert» həm də professional orkestrlərdən birinin, məsələn, Azərbaycan xalq çalğı alətləri orkestrinin ifasında səslənə bilər.



Fikrət Əmirov



Musiqi dinləyək

**F.ƏMİROV VƏ E.NƏZİROVA.**

### **«ƏRƏB MÖVZUSUNDA FORTEPIANO VƏ SİMFONİK ORKESTR ÜÇÜN KONSERT»dən BİR PARÇA**

«Ərəb mövzusunda fortepiano və simfonik orkestr üçün konsert»də müəlliflər qədim ərəb xalq mahnı və rəqslerindən istifadə ediblər. Musiqini dinlədikcə Misirdəki qədim ehramlar, qumlu səhra boyunca hərəkət edən dəvə karvanı insanın gözü qarşısında canlanır. Bu əsəri yazmaq üçün hər iki bəstəkar bir neçə dəfə Misirdə və digər ərəb ölkələrində olmuş və buradakı xalq musiqi nümunələrini dinləyib nota köçürmüşlər. Sonradan bu əsər Bakı, Moskva, Qahirə, eyni zamanda bir sıra Avropa ölkələrində və Amerikada səslənmişdir.

Simfonik muğam janrının yaradıcısı Fikrət Əmirov və bəstəkar Elmira Nəzirova bu əsəri yazmaqla sübut etdilər ki, xalqımızın musiqisi ilə digər xalqların musiqisi arasında keçilməz sərhədlər yoxdur.





Mahnı oxuyaq

## BƏNÖVŞƏ

(Azərbaycan xalq mahnısı)

I

- Dağlara gün düşübdür, (2)
- Açıl, bənövşəm, açıl. (2)
- Bağlara gün düşübdür, (2)
- Açıl, bənövşəm, açıl. (2)

II

- Dağlara çökdü duman, (2)
- Gizlən, bənövşəm, gizlən. (2)
- Bağlara çökdü duman, (2)
- Gizlən, bənövşəm, gizlən. (2)




III

- Dağlara əsdi külək, (2)
- Dikəl, bənövşəm, dikəl. (2)
- Bağlara əsdi külək, (2)
- Dikəl, bənövşəm, dikəl. (2)


IV

- Dağlara qar yağıbdır, (2)
- Yığıl, bənövşəm, yığıl. (2)
- Bağlara qar yağıbdır, (2)
- Yığıl, bənövşəm, yığıl. (2)

«Bənövşə» mahnısının səs sırası:



Sol minor qammasının səs sırası:



Göründüyü kimi, «Bənövşə» mahnısının səs sırasındaki 4 not sol minor qammasının birinci 4 səsinə uyğundur. Qammanın birinci 4 səsinə I tetraxord və ikinci 4 səsinə II tetraxord deyilir.

## Musiqi lüğəti

Konsert – solo musiqi aləti və orkestr üçün yazılmış mürəkkəb quruluşlu əsər



### SUAL VƏ TAPŞIRIQLAR



1. «Ərəb mövzusunda konsert»in müəllifləri kimdir?
2. Fikrət Əmirov və Elmira Nəzirova hansı xalqın musiqisindən istifadə edərək konsert yazmışlar?
3. Qammanın hansı səslərinə I, hansına isə II tetraxord deyilir?
4. Tetraxordda neçə səs olur?
5. Fikrət Əmirov haqqında şəhəri təqdimat hazırlayın.

## AZƏRBAYCAN BƏSTƏKARININ YARADICILIĞINDA ORTA ASİYA SƏHRLARININ TƏSVİRİ



TOPLUMUN FƏTƏVƏ  
AZƏRBAYCAN MÜSİQİSİ

Bir sıra xalqların bəstəkarlarının yaradıcılığında Azərbaycan xalq musiqisi nümunələrindən istifadə edilib. Azərbaycan bəstəkarlarının yaradıcılığında da digər xalqların musiqisi, onların həyat tərzi öz əksini tapmışdır.



Musiqi dinləyək

### «KARVAN» SİMFONİK LÖVHƏSİ



Soltan Hacıbəyov

1940-ci ildə Soltan Hacıbəyov Türkmenistan Dövlət Opera və Balet Teatrından «Keminə və qazı» adlı opera üçün sifariş alır. Bəstəkar bu əsəri başa çatdırı bilmir.

Bu opera üçün yazılan musiqi parçalarından biri də Orta Asiya səhralarını təsvir edən «Karvan» musiqisi idi. Həmin musiqi əsasında S.Hacıbəyov «Karvan» simfonik lövhəsini yazar. «Karvan» programlı musiqi əsəridir. Əsərdə səhra və hərəkət edən dəvə karvanı göz önündə canlanır.

Bəstəkar bu əsərdə zərb, nəfəs və simli alətlər qrupundan istifadə edərək musiqi dili və musiqi ifadə vasitələri ilə hərəkət edən dəvə karvanını böyük məharətlə təsvir etmişdir.

Bəstəkarın karvanın hərəkətini xatırladan ritmin üstündə fleyta alətində zil registrdə «Şur» muğamının «Hicaz» şöbəsi intonasiyalarından istifadə etməsi bu əsərin təsir gücünü daha da artırır.



## Mahnı öyrənək

### ŞƏFƏQ SÖKÜLƏRKƏN (Azərbaycan xalq mahnısı)

Not yazılı Üzeyir Hacıbəylinindir.

**Solo:** Şəfəq sökülərkən xoruzlar banlar,  
Sis-dumanlı dərə, bayır, ormanlar.  
Sürüşünü yayar dağa çobanlar,  
Təbiətin zövqünü onlar anlar.

**Nəqərat:**

**Xor:** Bu yerlərin aslanıdır çobanlar,  
Həm izzəti, həm şənidir çobanlar.

**Solo:** Gözəl olur bu yerlərin səhəri,  
Dağ başından doğar altınsaç pəri.  
Çəmənlərin qırmızıdan dilbəri,  
Şəfəqilə boyar, bəzər hər yeri.

**Nəqərat:**

**Xor:**



Mahnı marş tempindədir, tətənəli səslənir. «Rast» klassik Azərbaycan muğamına əsaslanan 2/4 xanə ölçülü «Şəfəq sökülərkən» mahnısı çoban əməyinə həsr olunub.

Mahnı bənd və nəqəratdan ibarətdir. Bənd solo, nəqərat isə xor şəklində ifa olunur.

Üzeyir Hacıbəyli bu mahnından əlavə «Ninni», «Beşik başında», «Tutu nənəm», «İş başında», «Səhər-səhər yaz çəği», «Zəhmətin işığı» və başqa xalq mahnılarını da nota almışdır.



### SUAL VƏ TAPŞIRIQLAR



1. «Karvan» simfonik lövhəsi hansı operaya yazılmış musiqi əsasında işlənib?
2. «Karvan» simfonik lövhəsinin məzmununu necə başa düşürsünüz?
3. «Karvan» simfonik lövhəsini proqramlı adlandırmaq olarmı?
4. «Şəfəq sökülərkən» mahnısında kənddə günün hansı vaxtı və əlaməti təsvir olunub?

## AZƏRBAYCAN BƏSTƏKARI VƏ ÇİN LADI

Xalq artisti Qara Qarayev Azərbaycan və müxtəlif dünya xalqlarının xalq musiqisi nümunələrindən istifadə edərək gözəl sənət əsərləri yaratmışdır. Bəstəkar ispan yaziçisi Migel de Servantesin «Don Kixot» romanı əsasında çəkilən eyniadlı filmin musiqisində ispan musiqisi intonasiyalarından yararlanmışdır. «İldirilmiş yollarla» baletində isə bəstəkar zənci musiqisi intonasiyalarına müraciət etmişdir. Bəstəkar ilk baleti olan «Yeddi gözəl»də yeddi xalqın musiqi intonasiyalarından istifadə edərək yeddi gözəl obrazı yaradıb. Bu portretlərdən biri də «Çin gözəli»nin portretidir. Bu portreti işləmək üçün Qara Qarayev «çin lədi» adlanan səs sırasından istifadə etmişdir. Major lədində «çin lədi» belə qurulur:



### ÇİN LADI (MAJORDA)



Qara Qarayev

Onu major lədi ilə müqayisə edək:

Major lədində olan IV və VII pillələr götürüldükdə 5 pillədən ibarət «Çin lədi» (Pentatonika) yaranır. Pentatonika sözü penta – «beş» və ton – «səs» sözlərinin birləşməsindən yaranıb.



Musiqi dinləyək

## QARA QARAYEVİN «YEDDİ GÖZƏL» BALETİNDƏN «ÇİN GÖZƏLİNİN RƏQSİ»



Mahnı öyrənək

### MƏKTƏBLİLƏRİN SÜLH HAQQINDA MAHNISI

*Musiqisi Qara Qarayevin,  
sözləri Zeynal Cabbarzadənindir.*

I

Ana yurdun qucağında,  
Boy atırıq azad, şən.  
Bəslər bizi, səslər bizi,  
Xoş günlərə bu Vətən.

II

Hərbi qızışdırınlar,  
Olmuş sülhün düşməni.  
Tökəmkə istər, sökmək istər,  
Bombalarla dünyani.

Nəqərat:

**Nəqərat:**  
Qoy mahnımız hər tərəfi,  
Ağız-ağız dolaşın!  
Qoy səsimiz keçilməyən,  
Meşə keçsin, dağ aşşın.

III

Yurdumuza biz arxayıq,  
Qorxumuz yox davadan.  
Sülh var olsun, bəhar olsun,  
Yer üzündə hər zaman!

Nəqərat:



Mahnı lyā major qammasında «Rast» muğamı intonasiyaları üzərində,  
2/4 xanə ölçüsündə və marş tempində səslənir.



### SUAL VƏ TAPŞIRIQLAR



1. Qara Qarayev hansı əsərində ispan intonasiyalarından istifadə etmişdir?  
a) «Yeddi gözəl» b) «İldirimiylı yollarla» c) «Don Kixot»
2. «Çin lədi» majorda necə qurulur?
3. Pentatonika nə deməkdir?
4. Major və çin lədi arasında bənzərlik haqqında fikirlərinizi söyləyin.

## 6/8 METRİK ÖLÇÜSÜ VƏ ŞƏRQ MUSIQISI

Azərbaycan xalq mahnı və rəqslerinin əksəriyyətinin xanə ölçüsü 6/8-dır. Yəni bir xanədə 6 səkkizlik not yerləşir. Bu cür ritmlər özbək, tacik, türkmən musiqisində də öz əksini tapmışdır. «Yalla» adlanan kütləvi özbək rəqsinin musiqisi və ifa tərzi bizim 2/4 ölçülü «Yallı» rəqsinə oxşayır.



## Mahnı öyrənək

## YENİ İL

*Musiqisi Musa Mirzəyevin,  
sözləri Hikmət Zıyanındır.*

I  
Süd kimi ağ qarı ile,  
Çoxlu-çoxlu bar ile,  
Qış ile, bahar ile,  
Yeni il gəldi,  
Yeni il gəldi.  
Neçə nübar ile,  
Yeni il gəldi.

III  
Bəzənmişdir yolkalar,  
Onların da sözü var:  
— Bilsin ellər, obalar,  
Yeni il gəlir,  
Yeni il gəlir.  
Sevinir uşaqlar,  
Yeni il gəlir.

II  
Dekabrin son günü  
Bizə tutub üzünü,  
Dedi ürək sözünü:  
— Yeni il gəldi,  
Yeni il gəldi.  
Görürük özünü,  
Yeni il gəldi.

VI  
Sevincə gülə-gülə,  
Aydın səhərlər ile,  
Yeni zəfərlər ile,  
Yeni il gəldi,  
Yeni il gəldi.  
Hər obaya, elə,  
Yeni il gəldi.



Bu mahnı 6/8 xanə ölçüsündə və fa major tonallığında səslənir.



## Musiqi dinləyək

## BİR QUŞ DÜŞDÜ HAVADAN

*İşləyəni Üzeyir Hacıbəyli dir.*


Bir quş düşdü havadan,  
Qondu sinəmin üstə.  
Verdi salam anadan,  
Ağzında kağız üstə.

Dedim, quşum, di uç get,  
Məndən ona salam et.  
Oynamaga yoxdur vaxt,  
Dərslərimdir çox-çox sərt.

«Bir quş düşdü havadan» mahnısının musiqisini və sözlərini Üzeyir Hacıbəyli keçən əsrin 20-ci illərində işləyib.

III

# bölmə



DÜNYA XALQLARININ MUSİQİSİ  
ARASINDA KEÇİLMƏZ  
SƏRHƏDLƏR YOXDUR

## JOHANN SEBASTYAN BAX VƏ AZƏRBAYCAN MUĞAMI «BAYATI-ŞIRAZ»



Musiqi üçlüyü



Johann Sebastian Bax

Dahi alman bəstəkarı Johann Sebastian organ musiqi aləti üçün «Re minor Tokkata və Fuqa» əsərində klassik Azərbaycan muğamı «Bayati-Şiraz»nın intonasiyalarından məharətlə istifadə etmişdir.

**Tokkata** – italyan sözü olub «toxunmaq», «əl dəymək» deməkdir. **Fuqa** – latın sözü olub «yüyürmək» deməkdir. Fuqa ciddi qanunlara əsaslanan çoxsəslı musiqi janrıdır. Həm tokkata, həm də fuqa janrı musiqicidən böyük ifa məharəti tələb edir.

Bəs Johann Sebastian Bax bizim «Bayati-Şiraz» muğamını harada eşitmışdı? Belə güman edilir ki, indi olduğu kimi, o vaxtlar da müxtəlif ölkələr arasında ticarət əlaqələri olub. Ola bilsin ki, Johann Sebastian Bax Almaniyaya gedən tacirlərdən birinin ifasında «Bayati-Şiraz» muğamını eşitmışdır.



Musiqi dinləyək

### «BAYATI-ŞIRAZ» MUĞAMININ «BƏRDAŞT» ŞÖBƏSİ VƏ JOHANN SEBASTYAN BAXIN «RE MINOR TOKKATA VƏ FUQA» SINDAN BİR PARÇA



«Bərdaşt» muğamın əvvəlində səslənən instrumental müqəddimədir. Bərdaşt ifa ediləcək muğamın əhvali-ruhiyyəsini əvvəlcədən dinləyicilərə çatdırır. «Bayati-Şiraz» muğamının «Bərdaşt» şöbəsinin melodiyası, əsasən, onaltılıq, səkkizlik, çərək və yarımlı notlardan ibarətdir.

Orgañ musiqi aləti

# Dünya xalqlarının musiqisi arasında keçilməz sərhədlər yoxdur

17



Mahnı öyrənək

## BULAQ

*Musiqisi Səid Rüstəmovun,  
sözləri Mirmehdi Seyidzadəninindir.*



I  
Durnagözlü sərin bulaq,  
Məskənidir zümrüd yaylaq.  
Maral içir, ay aman, sularından,  
Kolgə salır, ay bulaq, sənə qovaq.

II

Dağ döşündə durulursan,  
Qayalardan burulursan.  
Şırıldayıb axan zaman,  
Elə bil ki, parlaq nursan.

III

Şerbətisən hər yaylağın,  
Yayda olur çox yiğnağın.  
Ellər gəlir görüşünə,  
Əskik olmur heç qonağın.

Nəqərat:

Sərin bulaq, sərin bulaq,  
Gələcəyəm sənə qonaq.

Nəqərat:

Nəqərat:

Görkəmli Azərbaycan bəstəkarı, Xalq artisti, gözəl lirik mahnılar müəllifi Səid Rüstəmov 1907-ci ildə qədim Azərbaycan torpağı olan İrəvan şəhərində anadan olmuşdur. Onun yaradıcılığında mahnı janrı əsas yer tutur. «Sürəyya», «Neftçi qız», «Sumqayıt», «Mən sülhə səs verirəm» mahnılarına görə Səid Rüstəmov 1957-ci ildə «Dövlət mükafatı laureatı» adına layiq görülmüşdür. Bəstəkar, eyni zamanda «Beş manatlıq galin», «Durna», «Rəisin arvadı» kimi musiqili komediyaların da müəllifidir.

## Musiqi lüğəti



«Bayati-Şiraz» – klassik Azərbaycan muğamı  
Orqan (ərgənən) – klavişli musiqi aləti



### SUAL VƏ TAPŞIRIQLAR




- İohann Sebastian Bax hansı xalqın bəstəkarıdır və neçənci əsrдə yaşamışdır?
- «Bərdəşt» nədir və muğamların hansı hissəsində səslənir?
- İohann Sebastian Baxın «Re minor Tokkata və Fuqa» əsərində hansı Azərbaycan klassik muğamının intonasiyaları səslənir?
- Doğru cavabı tap:

Klassik muğamlar	Cavab
Bayati-Qacar	bəli/xeyr
Zabul-Segah	bəli/xeyr
Bayati-Şiraz	bəli/xeyr

Klassik muğamlar	Cavab
Mirzə-Hüseyn segahı	bəli/xeyr
Hümayun	bəli/xeyr

- İohann Sebastian Bax və «Bayati-Şiraz» muğamı mövzusunda esse yazın.

## RUS BƏSTƏKARI DMİTRİ KABALEVSKI VƏ YAPON XALQ MAHNISI



Dmitri Kabalevski

XX əsrin görkəmli bəstəkarı Dmitri Kabalevski bir çox opera, simfoniyaya, müxtəlif musiqi alətləri üçün konsert, oratoriya, rekviyem, kantata və kino musiqisinin müəllifidir. Bu musiqi janrlarından başqa bəstəkar, eyni zamanda uşaqları da unutmamış və onlar üçün gözəl mahnılar yazmışdır.

Bəstəkarın rus şairi Anatoli Prišeletsin sözlərinə yazdığı «Bizim diyar» mahnısını uşaqlar sevə-sevə oxuyurlar. Gözəl bəstəkarımız Qəmbər Hüseynlinin «Cüçələrim» mahnısı bütün dünya xalqlarının dilinin əzbəri olduğu kimi, Dmitri Kabalevskinin sadə, vals templi «Bizim diyar» mahnısı dünya uşaqlarının sevimli melodiyasına çevrilmişdir.



Mahnı öyrənək

### BİZİM DİYAR

*Musiqisi Dmitri Kabalevskinin,  
sözləri Anatoli Prišeletsin,  
tərcüməsi Əjdər Ağayevindir.*

Çınarlar qatar-qatardır,  
Torpağında, ey Vətən.  
Ürəklərin sevincisən,  
Harda var belə məskən?! (2)

Şəfəqdənmi don geyinib,  
Hər tərəf, hara baxsan.  
Yamyaşlsan, gül-çiçəksən,  
Bəzənmisən al-əlvən. (2)

#### Nəqərat:

Dəniz bir yan, bir yan dağdır,  
Çoxludur meşələrin...  
Nə genişsən, nə sonsuzsan  
Günəşlidir səhərin. (2)

#### Nəqərat:

Bahardan da baharlısan,  
Hər gün çiçəklənirsən.  
Yaşayıraq, yaradıraq,  
Səndə, ey ana Vətən! (2)

## Dünya xalqlarının musiqisi arasında keçilməz sərhədlər yoxdur



Mahnını notla və sözlərlə oxuyaq

Dmitri Kabalevski yapon xalq mahnısı «Albalı»dan istifadə edərək fortepiano üçün «Yapon xalq mahnısı mövzusunda variasiyalar» yazmışdır.

### ALBALI

(Yapon xalq mahnısı)

Rus dilindən tərcüməsi Vladimir Qafarovundur.



Albalı gül açıb,  
Hara baxsan gül-çiçək.  
Gəlin onu iyiləyək,  
Üstünə əşir külək.  
Qızılıgül ətri gəlir,  
Albalı çiçəyindən,  
Albalı çiçəyindən.



Musiqi dinləyək

### YAPON XALQ MAHNISI MÖVZUSUNDA VARİASIYALAR

Musiqisi Dmitri Kabalevskinindir.

#### Musiqi lüğəti

**Fortepiano** – zərbli-dilli, simli musiqi aləti

**Pianino, royal** – fortepiano musiqi alətinin növləri



#### SUAL VƏ TAPŞIRIQLAR



1. Dmitri Kabalevski kimdir?
2. Dmitri Kabalevskinin hansı əsərlərini tanıyırsınız?
3. «Bizim diyar» mahnısında Vətən öz təsvirini necə tapıb?
4. «Yapon xalq mahnısı mövzusunda variasiyalar»dan Dmitri Kabalevski hansı mahnılarda istifadə edib?
5. Dmitri Kabalevski və Yapon musiqisi haqqında şifahi təqdimat hazırlayıb.

## RUS BƏSTƏKARI NİKOLAY RİMSKİ-KORSAKOV VƏ ŞƏRQ MUSIQISI



Nikolay Rimski-Korsakov

Nikolay Rimski-Korsakov görkəmli rus bəstəkarıdır. O, 15 opera, 3 simfoniya, simfonik sütilər, 80 romans, 3 kantata, xor əsərləri, kameral-instrumental ansamblı və fortepiano üçün gözəl nümunələrin müəllifidir.

Bəstəkar musiqi ifadə vasitələrilə gözəl obrazlar yarada bilib. Məsələn, «Sadko» operasında dəniz-okean obrazı, «Şəhrizad» simfonik süitasında quşların cəh-cəhini, dalğaların gücünü, yarpaqların xışltısını musiqi dili vasitəsilə çox gözəl ifadə etmişdir. Bəstəkar bir sıra əsərlərində Şərqi musiqi motivlərindən məharətlə istifadə etmişdir.

### «ŞƏHRİZAD» SİMFONİK SÜİTASI

Bəstəkarın 1888-ci ildə yazdığı «Şəhrizad» simfonik süütası «Min bir gecə» ərəb nağılları motivlərinə əsaslanmışdır. 4 hissədən ibarət bu süütəni dinleyən insanın gözü qarşısında mavi dəniz, parlaq günəş, Bağdad şəhərinin obrazı canlanır. Hissələr arasında gözəl Şəhrizadın Sultan Şəhriyara söylədiyi nağıllqabağı musiqi mövzusu səslənir.

Süta «Dəniz və Sindibadın gəmisi», «Şahzadə Qələndərin hekayəti», «Şahzadə və Şahzadə qız», «Bağdadda bayram» adlı dörd hissədən ibarətdir.





Musiqi dinləyək



Mahnı öyrənək

I  
«Vətən bağı» al-əlvandır,  
Yox içində xarıbülbül.  
Ömür sürməli dövrəndir,  
Səsin gəlsin, sarıbülbül.

II  
Oxu, nəğməm dilə gəlsin,  
Xoş nəfəsin elə gəlsin.  
Bahar gülə-gülə gəlsin,  
Mən çalandə tarı, bülbü'l.

## SARIBÜLBÜL

(Azərbaycan xalq mahnısı)



Səxavət Məmmədov

«Sarıbülbül» mahnısı 3/4 xanə ölçüsündədir. Mahnında onaltılıq, səkkizlik və çərek notlardan istifadə olunur. Bu mahnı «Segah» Azərbaycan klassik muğamı intonasiyaları əsasında yazılmışdır.

«Sarıbülbül» Azərbaycan xalq mahnısının ən gözəl ifaçısı Səxavət Məmmədov olub.

## Musiqi lüğəti

**Süita** – bir neçə müstəqil hissədən ibarət musiqi əsəri



### SUAL VƏ TAPŞIRIQLAR



1. Nikolay Rimski-Korsakovun yaradıcılığında hansı janrlar üstünlük təşkil edir?
2. «Şəhrizad» simfonik süitası neçə hissədən ibarətdir?
3. Səxavət Məmmədovun ifasında «Sarıbülbül» xalq mahnısını dinləyin. Mahnının məzmunu ilə ifa tərzi arasında əlaqəni tapın.

You Tube üzərindən axtarış üçün açar sözlər: Səxavət Məmmədov, xalq mahnısı «Sarıbülbül»

## MİXAİL QLINKA VƏ İSPAN MUSIQISI



«Ruslan və Lyudmila» və «İvan Susanin» kimi iki möhtəşəm operanın müəllifi olan böyük rus bəstəkarı Mixail Qlinka həm də gözəl simfonik əsərlərin müəllifidir. Bəstəkarın başqa xalqların mahni və rəqsləri əsasında yazılmış «Araqon xotası» və «Madriddə gecə» simfonik musiqi nümunələri musiqi sənətinin əvəzolunmaz inciləridir.

«Araqon xotası» 1845-ci ildə İspaniyanın paytaxtı olan Madrid şəhərində, «Madriddə gecə» uvertürası isə 1851-ci ildə, bəstəkar artıq öz vətəninə qayıtdıqdan sonra yazılmışdır.

Araqon İspaniyada bir vilayətin adıdır. «Xota» isə «Yalli» və «Halay» kimi kütləvi ispan rəqsidir.

Şəhər və oynaq xarakterli «Araqon xotası» uvertürasında bəstəkar kütləvi ispan xalq rəqslərinin melodiyasından istifadə etmişdir.



Musiqi dinləyək

### MİXAİL QLINKA. «ARAQON XOTASI» UVERTÜRASINDAN BİR PARÇA



## Dünya xalqlarının musiqisi arasında keçilməz sərhədlər yoxdur

### TORAĞAY

Mixail Qlinka «Torağay» mahnısında çox gözəl və məlahətli bir melodiya yaratmışdır. «Torağay» mahnısının fortepiano müşayiətində Rusyanın əcsuz-bucaqsız təbiəti göz öündə canlanır. Bəstəkar musiqi ifadə vasitələrindən istifadə etməklə melodiya və onun müşayiəti arasında, bir növ, dialoq yaradır.



Mahnı öyrənək



Qaçaq Nəbi

### QAÇAQ NƏBİ (Azərbaycan xalq mahnısı)

Bozat, səni sər tövlədə bağlaram,  
And içirəm, səni məxmər cullaram,  
Ay Bozat, cullaram.  
Bozat, məni bu davadan qurtarsan,  
Qızıldan, gümüşdən səni nallaram,  
Ay Bozat, nallaram.  
Qoy mənə desinlər, ay nadan Nəbi,  
Divarı yerindən oynadan Nəbi.



### SUAL VƏ TAPŞIRIQLAR



1. Mixail Qlinkanın hansı operaları var?
2. Mixail Qlinka yaradıcılığına bu ölkə və rəqslərdən hansı uyğun gəlir?

Ölkələr	Rəqslər
İtaliya	Tarantella
Macaristan	Çardaş
İspaniya	Xota
Yunanistan	Sirtaki
Polşa	Mazurka

3. «Qaçaq Nəbi» Azərbaycan xalq mahnısının xarakteri haqqında fikirlərinizi söyləyin.
4. «Xalq qəhrəmanları və onların musiqidə obrazları» haqqında danışın.


### Musiqi lüğəti

Uvertüra — səhnə əsərinin giriş hissəsi



## VALS AVROPA VƏ AZƏRBAYCAN MUSIQİSİNDE

Vals kütłəvi bal rəqsidir. Bu janr öz kökünü Avstriya kəndlilərinin rəqsi kimi tanınan «Lendlər»dən götürmüştür. Vals ağır və cəld tempə malik olur. Vals üçün səciyyəvi ölçü  $\frac{3}{4}$ -dür:



Johann Strauss

Xanənin 1-ci çərək notu güclü, 2-ci və 3-cü çərək notları isə nisbətən zəif səslənir. Avstriyanın paytaxtı Vyanada yaşayış-yaratmış məşhur bəstəkar Johann Strauss (1825—1899) simfonik orkestr üçün çoxlu sayda vals yazıb. Ona görə də Johann Straussu «valslar kralı» adlandırırlar.



Musiqi dinləyək

### JOHANN STRAUS. «VYANA MƏŞƏSİNİN NAĞILLARI»

Deyilənlərə görə, Johann Strauss öz karetası ilə meşənin yanından keçerkən bülbüllərin cəh-cəhini eşidir və bu səsdən «Vyananın nağılları» əsərində istifadə edir.

Dünya şöhrətli Azərbaycan bəstəkarı Qara Qarayevin «Yeddi gözəl» baletində də «Vals» var. Bəstəkar Avropa vals ölçüsünü xalq rəqslərimiz üçün səciyyəvi olan xüsusiyyətlərə uyğunlaşdırıa bilmüşdür.



Musiqi dinləyək

### QARA QARAYEVİN «YEDDİ GÖZƏL» BALETİNDƏN «VALS»

Bu «Vals» üçhisəli quruluşa malikdir. «Vals»ın birinci hissəsi «Çahargah» müğəminin intonasiyaları əsasında yazılmışdır.

## Dünya xalqlarının musiqisi arasında keçilməz sərhədlər yoxdur



### ABŞERON

*Musiqisi Telman Hacıyevin,  
sözləri Nəbi Xəzrinindir.*

I

Alar səni qoynuna,  
Mehriban Xəzər.  
İnci taxar boynuna,  
Narın ləpələr.  
Bağların cənnət təki,  
Çiçək-çiçəkdir.  
Buruqlar sinəndəki  
Yanar ürəkdir.

**Nəqərat:**


Abşeron, ay Abşeron,  
Ömür baharı.  
Abşeron, ay Abşeron,  
Odalar diyarım. (2)

II

İşiq olub sağlan,  
Həyat kimisən.  
Sən dənizə açılan,  
Qanad kimisən.  
Sevir səni oğul, qız,  
Məğrurdur səsin.  
Bizim doğma Bakımız,  
Baş tacın sənin.

**Nəqərat:**

«Abşeron» mahnısı vals tempində  
səslənir.



Telman Hacıyev

### Musiqi lüğəti

**Vals – 3/4 xanə ölçülü rəqs**




### SUAL VƏ TAPŞIRIQLAR



1. Johann Straus hansı ölkənin bəstəkarıdır?
2. Vals janrını kim yaradıb?
3. Bu rəqslərdən hansı vals janrının əsasını təşkil edir?  
a) Sirtaki      c) Lendlər      b) Mazurka      d) Polka
4. Azərbaycanda vals janrnıa müraciət edən bəstəkar kimdir?
5. «Yeddi gözəl» baletinin müəllifi kimdir?
6. «Vals Avropa və Azərbaycan musiqisində» mövzusunda şifahi təqdimat hazırlayıñ.

## MARŞ AVROPA VƏ AZƏRBAYCAN MUSIQİSİNDE



Cüzeppé Verdi

Marş fransız sözü olub «addımlamaq», «irəli hərəkət etmək» deməkdir. Marş sərbəst addımları dəqiq ritimlə müşayiət edən bir musiqi janrıdır. Marşlar 2/4 və 4/4 xanə ölçüsünə malik olur, hərbi və idman paradlarında, nümayişlərdə, matəm mərasimlərində ifa edilir.

Məşhur inqilabi mahnilardan «Marselyeza», «Varşav-yanka», «İnternasional» və digərləri məhz marş tempindədir.

Dahi italyan bəstəkarı Cüzeppé Verdi məşhur «Aida» operasında tətənəli bir «Marş» yaratmışdır. Simfonik orkestr tərəfindən ifa olunan bu marşda əsas mövzu truba musiqi alətində səslənir.



## Dünya xalqlarının musiqisi arasında keçilməz sərhədlər yoxdur

### CÜZEPP VERDİNİN «AİDA» OPERASINDAN «MARŞ»

«Heyratı», «Qarabağ şikəstəsi» və s. kimi zərbə-muğamlar marş tempində səslənir.

«Şur» muğamının «Simayı-Şəms» rəngi də marş xarakterlidir. Azərbaycanda «Şur» muğamının məşhur ifaçısı xanəndə Yavər Kələntərli olmuşdur.



Mahnı öyrənək



Yavər Kələntərli

### DƏNİZ NEFTÇİLƏRİNİN MAHNISI

*Musiqisi Qara Qarayevin,  
sözləri Mixail Svetlovundur.*

I

Mərdlikdən verir xəbər,  
Səsi nəğməmizin.  
Irəli gedir Bakı,  
Irəli gedir Bakı,  
Qoynuna dənizin.

Nəqərat:

Bakı, sən ucalt neft buruqlarını,  
Bəzə hər yanı sərvətinlə.  
Hər bir bakılının vurur ürəyi,  
Sənin saf məhəbbətinlə.

II

Dalgalıdır hər tərəf,  
Görünmür neftdən iz.  
Biz onu su altından,  
Biz onu su altından,  
Taparıq şübhəsiz.

Nəqərat:



### Musiqi lüğəti

Marş – təntənəli, aydın ritmlü musiqi əsəri  
 «Heyratı» – marş xarakterli Azərbaycan zərbə-muğamı  
 «Qarabağ şikəstəsi» – marş xarakterli Azərbaycan zərbə-muğamı




### SUAL VƏ TAPŞIRIQLAR



1. Marş nədir?
2. Hansı Azərbaycan xalq musiqi nümunələri marş xarakterlidir?
3. «Aida» operasındaki «Marş»da əsas mövzu hansı alətlə səslənir?
4. Cavanşir Quliyevin «Əsgər marşı» mahnısını dinləyin. Mahnıda nə haqqında danışılır?  
[YouTube üzərindən axtarış üçün açar sözlər: marş, «Əsgər marşı», Cavanşir Quliyev](#)

Dünya xalqlarının musiqisi arasında keçilməz sərhədlər yoxdur

## QARA QARAYEV VƏ AFRIKA ZƏNCİLƏRİNİN MUSIQİSİ




Qara Qarayev

Görkəmli Azərbaycan bəstəkarı Qara Qarayev «İldirimli yollarla» baletini 1958-ci ildə yazmışdır. Balet cənubi Afrika yazıçısı Piter Abrahamsın eyniadlı povesti əsasında yazılib.

Gənc zənci oğlan Lenni Svars Keyptaun universitetini bitirib vətənə qayıdır. O, vətənin müstəqiliyi uğrunda mübarizəyə qalxır, xalq ona qoşulur.

«İldirimli yollarla» baletindən «Qaralar rəqsı» əvvəlcə

Afrika zərb alətlərində, sonra isə pikkolo və iki fleyta vasitəsilə ifa olunur.



Piter Abrahams



Musiqi dinləyək



Afrika zəncilərinin rəqsı

### QARA QARAYEVİN «İLDİRİMLİ YOLLARLA» BALETİNDƏN «QARALAR RƏQSİ»

Balet – italyan dilində «rəqs» deməkdir. Balet musiqili-xoreografik səhnə əsəridir. Baletdə musiqi rəqslerlə, dramatik hərəkətlərlə və təsviri incəsənət elementləri ilə vəhdət təşkil edir.

«İldirimli yollarla» baletindən səhnə



## Dünya xalqlarının musiqisi arasında keçilməz sərhədlər yoxdur



Fleyta



Pikkolo fleyta

«Qaralar rəqs»inin melodiyasını pikkolo fleyta, yəni zil fleyta, onun müşayiətini isə iki fleyta ifa edir.

### QARABAĞ ŞİKƏSTƏSİ (Azərbaycan xalq zərbə-muğamı)

*Not yazılışı Üzeyir Hacıbəylinindir.*

I  
Deyir ey!  
Qarabağda bağ olmaz,  
Qara salxım ağ olmaz.  
Qürbətdə olanın,  
Ürəyində yağ olmaz.

II  
Deyir ey!  
Əzizinəm, kimi gözlər,  
Tar çalan simi gözlər.  
Qaşların tək qaş olmaz,  
Gözlərin kimi gözlər.

III  
Deyir ey!  
Əzizinəm Qarabağ,  
Şəki, Şirvan, Qarabağ.  
Aləm cənnətə dönsə,  
Yaddan çıxmaz Qarabağ.



Mahnı öyrənək



### Musiqi lüğəti

Balet – rəqs və mimik hərəkətlərdən ibarət teatr tamaşası

Fleyta – nəfəslə çalınan zil səsli Avropa musiqi aleti




### SUAL VƏ TAPŞIRIQLAR



1. «İldirilmiş yollarla» baleti hansı yazarının əsəri əsasında yazılmış?
2. «İldirilmiş yollarla» baletinin qısa məzmunu necədir?
3. «Qaralar rəqs»ndə hansı nəfəs alətlərindən istifadə edilir?
4. Qara Qarayevin daha hansı əsərlərini tanıyırsınız?
5. «Qara Qarayev və Afrika zəncilərinin musiqisi» mövzusunda şifahi təqdimat hazırlayıın.

## PYOTR İLİÇ ÇAYKOVSKI VƏ DÜNYA XALQLARININ MUSIQISI



Pyotr Çaykovski

Dahi rus bəstəkarı Pyotr İliç Çaykovski bir sıra opera və baletlərin, simfoniyaların, müxtəlif janrlı simfonik əsərlərin, çoxlu sayda romans və mahnıların, fortepiano əsərlərinin (o cümlədən uşaqlar üçün) müəllifidir. Bu əsərlərində bəstəkar rus təbiətini, əhvali-ruhiyyəsini, həyatını təsvir edir. Pyotr Çaykovski digər xalqların mahnı və rəqslərinə də müraciət edir. Onun IV simfoniyasında «Çöldə ağcaqayın ağacı» adlı rus xalq mahnisinin motivləri var. Bəstəkar həm də üç baletin – «Qu gölü», «Yatmış gözəl» və «Şelkunçik» («Qozsındırın») əsərlərinin müəllifidir.

«Şelkunçik» baleti alman şairi və yazıçısı Ernest Hofmannın eyniadlı nağılı əsasında yazılmışdır. Sonradan bu mövzu Sankt-Peterburq baletmeysteri Marius Petipa tərəfindən balet librettosu kimi işlənmişdir.

Pyotr Çaykovski bu əsərdə rus musiqisi ilə yanaşı, ispan, ərəb, Çin xalq mahnı və rəqslərinin intonasiyalarından məharətlə istifadə etmişdir.



### «ŞELKUNÇIK» BALETİNDƏN «İSPAN RƏQSİ»



İspan rəqsi



Çin rəqsi

«Şelkunçik» baletindəki «İspan rəqsi» ispan xalqına məxsus olan keyfiyyətləri musiqi dili vasitəsilə çox gözəl çatdırır. Bu rəqsin əsas melodiyası Avropa mis musiqi aləti olan trubada səslənir.

Bəstəkar baletdə «Çin rəqsi», rus rəqsi «Trepak» və «Ərəb rəqsi» kimi nümunələr də yaratmışdır.

## Dünya xalqlarının musiqisi arasında keçilməz sərhədlər yoxdur

### GÜNƏŞ

Musiqisi Məryəm Əlibəylinin,  
sözləri Sevinc Nuruqızınındır.

I

Pəncərədən boylanıb  
Günəş baxdı gözümə.  
Tez yumdum gözlərimi  
Həş baxmadım üzünə.

II

Günəş yaman utandı  
Qırpırmızı qızardı.  
Getməyə hazırlaşdı  
Şəfəqləri azaldı.

III

Neyləyim, işığından,  
Gözlərim bərk qamaşdı.  
Mən gözümü açınca  
Günəş səmadan qaşdı.

#### Nəqərat:

Parlaq günəş, al günəş,  
Getmə, göydə qal, günəş.

#### Nəqərat:

Parlaq günəş, al günəş,  
Getmə, göydə qal, günəş.

#### Nəqərat:

Parlaq günəş, al günəş,  
Getmə, göydə qal, günəş.

YouTube üzərindən axtarış üçün açar sözlər: «Günəş» mahnısı

### NOVRUZGÜLÜ

(Azərbaycan xalq rəqsı)

«Novruzgülü» Azərbaycan xalq rəqsinin adı baharın müjdəsini gətirən novruzgülü çiçeyinin adından götürülüb. Rəqs 6/8 xanə ölçüsündə və alleqretto (canlı) tempində səslənir.

Novruz «Yeni gün» deməkdir. Bu bayram Azərbaycan xalqının milli bayramıdır. Novruz mart ayının 21-də baharın gelişи ilə başlanır. Həmin gün gecə və gündüz bərabərləşir. Novruz bayramı ərefəsində su, od, külək və torpaq çərşənbələri xüsusi təntənə ilə qeyd olunur. Novruzu bəzi Şərqi xalqları da bayram edir.

«Novruzu» rəqsi də Novruz bayramı şənliklərində ifa olunan milli rəqslərimizdəndir.



### Musiqi lüğəti

**Truba** – nəfəslı mis musiqi aləti  
«Novruzgülü» – Azərbaycan xalq rəqsi



### SUAL VƏ TAPŞIRIQLAR



1. Pyotr Çaykovskinin hansı əsərlərini tanıyırsınız?
2. «Şelkunçik» baletinin müəllifi kimdir?
3. «Şelkunçik» baletində hansı xalqların musiqi nümunələrindən istifadə olunmuşdur?
4. «Günəş» mahnısında şair günüşi hansı əlamətləri ilə təsvir edir?
5. «Novruzgülü» rəqsinə dinleyin. Aramla ifa olunan sakit, həzin melodiya haqqında təəssüratlarınızı dostlarınızla bölüşün.

YouTube üzərindən axtarış üçün açar sözlər: Novruz bayramı, «Novruzgülü» rəqsi

## NOVRUZ BAYRAMI VƏ MUSIQİ



Azərbaycanda Novruz bayramı

Novruzda evlər və həyətləri təmizləyir, şəkərbura, paxlava, qoşal bişirir, yumurta boyayır, səməni qoyurlar. Qonşu rus xalqı da çox qədim zamanlardan yazın gəlişi ilə əlaqədar «Maslenitsa» adlı bayram keçirir. Rus bəstəkarı Nikolay Rimski-Korsakov «Qar qız» operasında «Maslenitsa» bayramını çox gözəl mahnı və rəqslerle təsvir etmişdir.



«Qar qız» operasından «Maslenitsa»



Mahnı öyrənək

### BAYRAM AXŞAMLARINDA

Musiqisi Ramiz Mirişlinin,  
sözləri Fikrət Qocanındır.

I

Yollar əlvən boyanar,  
Evlərə arzu yağar.  
Gözlərə sevinc qonar,  
Bayram axşamlarında.

Nəqərat:

Nəgmə olar dalğalar,  
Qış dönüb olar bahar.  
Göydən məhəbbət yağar,  
Bayram axşamlarında.

II

Görməzsən yalqızları,  
Al geyər el qızları.  
Lalə kimi qızarar,  
Bayram axşamlarında.

Nəqərat:

Hər təref işiq olar,  
Başqa yaraşıq olar.  
Göy yerə aşiq olar,  
Bayram axşamlarında.

III

Nəqərat:



Musiqi dinləyək

### «NƏLBƏKİ» AZƏRBAYCAN XALQ RƏQSİ

Azərbaycanın qədim xalq rəqslarından biri də «Nəlbəki» rəqsidir. Bu rəqs minor ladında, 6/8 xanə ölçüsündə, şux, bayram əhvali-ruhiyyəlidir. Ona görə də «Nəlbəki» rəqsi bütün el bayramlarında ifa edilir. «Nəlbəki» Azərbaycan xalq rəqsinə qızlar əllərində nəlbəki ilə oynayırlar.



«Nəlbəki» Azərbaycan xalq rəqsi

### Musiqi lügəti

«Nəlbəki» – Azərbaycan xalq rəqsi

«Maslenitsa» – rus xalqının bahar bayramı



### SUAL VƏ TAPŞIRIQLAR



- Nikolay Rimski-Korsakovun hansı əsərlərini tanıyırsınız?
- «Nəlbəki» rəqsi haqqında nə bilirsiniz?
- Youtube üzərindən axtarış verin. «Bayram axşamlarında» mahnısı ən çox kimin ifasında səslənir?

İfaçılar	Cavab
Zeynəb Xanlarova	bəli/xeyr
İlhamə Quliyeva	bəli/xeyr

İfaçılar	Cavab
Elmira Rəhimova	bəli/xeyr
Flora Kərimova	bəli/xeyr

- «Maslenitsa» bayramı haqqında nə deyə bilərsiniz?
- «Novruz bayramı və musiqi» mövzusunda şəfahi təqdimat hazırlayıın.

**25**

Dünya xalqlarının musiqisi arasında  
keçilməz sərhədlər yoxdur

### ŞƏHRİZAD



### İSPAN RƏQSLƏRİ



### AFRİKA RƏQSLƏRİ



### NOVRUZ VƏ MASLENİTSА




IV

# bölmə



BƏSTƏKAR, İFAÇI,  
DİNLOYICI

## BƏSTƏKAR VƏ MUSIQİ



Volfqanq Amadey Motsart

Musiqi necə yaranır və sonradan geniş kütlələr arasında necə yayılır? Əlbəttə ki, musiqi nümunəsi, ilk növbədə, bəstəkarlar tərəfindən yaradılır. Lakin bəstəkar əgər mahnı, yaxud rəqs yazıbsa və onu yalnız özündə saxlayırsa, həmin musiqinin mövcudluğu haqqında bəstəkardan başqa heç kim bilmir.

Deməli, bəstəkarın yazdığı əsər mütləq ifaçı tərəfindən səsləndirilməlidir. İfaçı tərəfindən ifa olunan musiqi mütləq dinləyicilər qarşısında ifa edilməlidir. Yalnız bu halda musiqinin mövcudluğundan danışmaq olar. Bəstəkar-ifaçı-dinləyici üçlüyünün əlaqəsini belə göstərmək olar:



Bəstəkar



Ifaçı



Dinləyicilər

Dahi Avstriya bəstəkarı Volfqanq Amadey Motsart 50 simfoniyasının, 19 operanın, müxtəlif musiqi alətləri üçün sonataların müəllifidir. Volfqanq Amadey Motsart 4 yaşından başlayaraq bir sıra xarici ölkələrin konsert salonlarında konsertlər verirdi. Sonralar gənc bəstəkar öz sonatalarını, fortepiano və simfonik orkestr üçün yazdığı konsertləri də ifa edirdi. Onun «40-ci simfoniyası» dinləyicilər tərəfindən xüsusilə sevilir.



Musiqi dinləyək

## VOLFQANQ AMADEY MOTSART. «40-ci SİMFONİYA»nın I HİSSƏSİNĐƏN BİR PARÇA

Sinifdə simfoniyani dinləyən uşaqlar artıq dinləyici olurlar.

### GÖZƏL QUBA

*Musiqisi Səid Rüstəmovun,  
sözləri Mirmehdi Seyidzadəninidir.*



Mahnı öyrənək

I  
Bir yanın Şahdağı, bir yanın Xəzər,  
Meyvəli bağların ormana bənzər,  
Səhər şəfəqləri hüsnünü bəzər.

Nəqərat:  
Sən belə deyildin ezel, ay Quba,  
Nə qədər gözəlsən, gözəl, ay Quba.

II  
Əyir budaqları bağların barı,  
Şirin almaların al, qızıl, sarı,  
Bahara bənzəyir payız ayları.

Nəqərat:



**Quba** – Azərbaycan Respublikasının şimalında yerləşir. Gözəl təbiəti, dağları, çayları, meyvə bağları, xüsusilə ağ alması ilə tanınır. Hətta xalqımız Quba almasının şərəfinə «Qubanın ağ olması» adlı mahnı da yaratmışdır. «Gözəl Quba» şəhər, 6/8 xanə ölçülü, rəqs xarakterli mahnıdır. Mahnında Qubanın əsrarəngiz təbiəti vəsf olunur. Mahnının melodiyası sadə və qəlboxşayandır.

«Gözəl Quba» mahnısı mi major tonallığında yazılmış və «Segah» müğəminin intonasiyaları üzərində qurulmuşdur.

### Musiqi lüğəti



**Bəstəkar** – musiqi əsərləri yaradan şəxs

**Ifaçı** – musiqi əsərini səsləndirən musiqiçi

**Dinləyici** – musiqi əsərini dinləyən insan



### SUAL VƏ TAPŞIRIQLAR



1. Bəstəkar kimdir?
2. İfaçının musiqi əsərinin həyatında rolü nədən ibarətdir?
3. Dinləyici nəyə görə lazımdır?
4. Volfqanq Amadey Motsart haqqında ne bilirsiniz?
5. «Bəstəkar və musiqi» mövzusunda şifahi təqdimat hazırlayıın.

## BƏSTƏKAR VƏ MAHNI



Tofiq Quliyev



Musiqi dinləyək

Dünya şöhrətli Azərbaycan bəstəkarı Tofiq Quliyev Azərbaycanda ilk estrada mahnılarının müəllifidir. Bəstəkar, eyni zamanda «Bəxtiyar», «Ögey ana», «Nəsimi», «Qayınana» və s. bədii filmə musiqi yazmışdır.

Bəstəkar Tofiq Quliyev uşaqlar üçün də fortepiano əsərləri və mahnılar bəstələmişdir. Onun «Cəmilənin albomu» adlı fortepiano pyesləri silsiləsində kiçikhäcmli əsərlər yer almışdır.

### «CƏMİLƏNİN ALBOMU» FORTEPIANO PYESLƏRİ SİLSİLƏSİNDEN «QAYTAĞI»

«Qaytağı» cəld templi kişi rəqsidir. 4/4 xanə ölçülü bu əsəri ifa etmək musiqiçidən böyük məharət tələb edir. Azərbaycanda bu əsərin ən mahir ifaçısı Xalq artisti, pianoçu Fərhad Bədəlbəyliyidir.



Mahnı öyrənək

### «ÖGEY ANA» FILMINDƏN «KƏNDİMİZ» MAHNISI

Musiqisi Tofiq Quliyevin,  
sözleri Zeynal Cabbarzadənindir.

I

Yurdum, yuvam, ay əziz kəndimiz,  
Azad, abad, ay təmiz kəndimiz,  
Gözel olur səndə yay, qış, bahar!

Nəqərat:

Yaşıl meşəli, ömrü nəşəli,  
Sevирəm səni, gözəl kəndimiz.  
Qarlı dağların, barlı bağların,  
Sevирəm səni, gözəl kəndimiz.

II

Quşlar, quşlar nə gözəl oxuyur,  
Bəh-bəh, bəh-bəh, nə gözəl oxuyur,  
Yaşıl, əlvən, sarı çiçəkləri.

Nəqərat:

**Bu mahni  
«Bayati-Şiraz»  
muğamına  
əsaslanır.**

### Musiqi lüğəti

«Qaytağı» – Azərbaycan xalq rəqsini  
Pyes – müəyyən bir musiqi aləti üçün yazılmış kiçikhäcmli əsər



### SUAL VƏ TAPŞIRIQLAR



1. Tofiq Quliyev kimdir?
2. Tofiq Quliyevin hansı əsərlərini tanıyırsınız?
3. «Kəndimiz» mahnısının müəllifləri kimdir?
4. «Ögey ana» filmindən «Kəndimiz» mahnısını dinleyin. Mahnı kimin ifasında səslənir? YouTube üzərindən axtarış üçün açar sözlər: «Ögey ana» bədii filmi, «Kəndimiz» mahnısı
5. «Cəmilənin albomu» fortepiano pyesləri silsiləsinin müəllifi kimdir?
6. «Bəstəkar və mahnı» mövzusunda şıfahi təqdimat hazırlayıın.

## BƏSTƏKAR VƏ ROMANS

Romans — səs və instrumental müşayiət üçün yazılmış əsərdir. Çox zaman fortepiano musiqi alətinin müşayiəti ilə ifa olunur. Romans üçün seçilmiş mətnlərin məzmunu lirik, satirik, humoristik və təntənəli ola bilər. Azərbaycanda romans janrının əsərini Asəf Zeynallı qoyub. O, «Ölkəm», «Sual», «Ceyran», «Çadra», «Sərhədçi» kimi romansların müəllifidir. «Ölkəm» və «Sual» romanslarının ilk ifaçısı Bülbül olmuşdur. Cəfər Cabbarlıının sözlərinə bəstələnən «Ölkəm» romansında bəstəkar «Şur» muğamının intonasiyalarından istifadə etmişdir. Romans  $\frac{3}{4}$  xanə ölçülüdür, moderato tempində və sol minor tonallığındadır.



Musiqi dinləyək

Bülbül

### «ÖLKƏM» ROMANSI



Mahnı öyrənək

### SƏHƏR NƏĞMƏSİ

Musiqisi Əşrəf Abbasovun, sözləri Yusif Əzimzadəninidir.

I  
Gözel səhər, gözel səhər,  
Ey hər şeydən əzəl səhər.  
Apar bizi uzaqlara,  
Bir əbədi şən bahara.  
Nəqərat:

II  
Ötən bülbül, ötən bülbül,  
Ey kamına yetən bülbül.  
Səninkidir bu gül-çiçək,  
Onlardan öz ətrini çek.  
Nəqərat:

**Nəqərat:**  
Qoca bağban, qoca bağban,  
Ey şöhrəti uca, bağban.  
Su ver bize sərin-sərin,  
Pənahısan çiçəklərin.



### Musiqi lügəti

Romans — kiçik vokal əsəri



### SUAL VƏ TAPŞIRIQLAR



- Azərbaycanda romans janrının ilk yaradıcısı kimdir?
- Asəf Zeynallının hansı romanslarını tanıyırsınız?
- Klassik Avropa və rus bəstəkarlarından kim romans janrında işləyib?
- «Bəstəkar və romans» mövzusunda şifahi təqdimat hazırlayıın.

## BƏSTƏKAR VƏ OPERETTA



Üzeyir Hacıbəyli



### «ARŞIN MAL ALAN» OPERETTASINDAN «MÜQƏDDİMƏ»



Operetta (musiqili komediya) – komediya məzmunlu, vokal-rəqs səhnələri ilə zəngin musiqili səhnə əsəridir. Simfonik orkestrin müşayiəti ilə ifa edilir. Operettanın musiqisindən əvvəl librettosu yazılır. Libretto operetta üçün yazılan ədəbi mətnidir.

Azərbaycanda XX əsrin əvvəllərində ilk operettaların müəllifi dahi Üzeyir Hacıbəyli olmuşdur. Bunlar «Ər və arvad», «O olmasın, bu olsun» və «Arşin mal alan» operettalarıdır. Hər üç operettanın libretto müəllifi bəstəkar özüdür.

1945-ci ildə «Arşin mal alan» operettası əsasında Cəfər Cabbarlı adına Azərbaycan kinostudiyasında bədii film çəkilib. Üzeyir Hacıbəylinin operettaları mahnı, rəqs və duetlərlə yanaşı, ariyalarla da zəngindir. Ariya – solo vokal nümunəsidir. Ariyada, adətən, qəhrəmanın xarakterinin başlıca cəhətləri açılır.

Müqəddimə – operettada birinci səslənən musiqidir. Onu uvertüra da adlandırırlar. Adətən, müqəddimədə əsərin məzmunu, xarakteri qısa şəkildə öz musiqili əksini tapır.

«Arşin mal alan» operettasının «Müqəddiməsi» iki hissədən ibarətdir. Şən rəqs xarakterli birinci hissə 6/8 xanə ölçüsündə, cəld tempdə səslənir. İkinci hissə isə 3/4 xanə ölçüsündədir.

Operettada simfonik orkestr, xor, solistlər və rəqs qrupu kollektivləri iştirak edir.



Mahnı öyrənək

## VƏTƏN OĞLU

(Azərbaycan aşiq mahnısı)

Vətən oğlu öz canını,  
El uğrunda qurban elər.  
Aşiq coşar məclislərdə,  
Bu şöhrəti dastan elər.  
Ay aman, ay aman,  
Dastan elər, dastan elər.

Çala bilməz sar tərləni,  
Bu elləri yaxşı tanı.  
Kəc baxana gen dünyani,  
Bizim ordu zindan elər.  
Ay aman, ay aman,  
Zindan elər, zindan elər.

Çox güvənmə gəl özünə,  
Mil salaram cüt gözünə.  
Bir damcı qan əvəzinə,  
Qoç Koroğlu min qan elər.  
Ay aman, ay aman,  
Min qan elər, min qan elər...



Azərbaycanın Milli Qəhrəmanı  
Mübariz İbrahimov

## Musiqi lüğəti

«Arşın mal alan» – Üzeyir Hacıbəylinin operettası  
Libretto – musiqili səhnə əseri üçün ədəbi mətn



### SUAL VƏ TAPŞIRIQLAR



1. Operetta nədir?
2. Operetta harada yaranmışdır?
3. Azərbaycanda operetta janrıının yaradıcısı kim olub?
4. Üzeyir Hacıbəylinin hansı operettaları var?
5. Operetta janrı haqqında fikirlərinizi söyləyin.

## BƏSTƏKAR VƏ OPERA

**Opera** – musiqi-dram incəsənəti janrıdır. Opera italyan dilindən tərcümədə «iş, əmək, məşguliyyət» demekdir. İlk operaların müəllifləri italyan bəstəkarları Yakopo Peri və Klaudio Monteverdidir. XVIII əsr-də Volfqanq Amadey Motsart, Lüdvik van Beethoven gözəl opera nümunələri yaradmışlar.

Azərbaycanda ilk opera 1908-ci ildə Üzeyir Hacıbəyli tərəfindən yazılmış «Leyli və Məcnun» oldu. Bu opera, həmçinin Şərqdə ilk opera və muğam-opera idi. Üzeyir Hacıbəylinin 1937-ci ildə bitirdiyi «Koroğlu» operası elə həmin ildə Azərbaycan Dövlət Akademik Opera və Balet Teatrının səhnəsində tamaşa qoyulur.


«Koroğlu» operasının librettosunu Məmməd Səid Ordubadi yazıb. Operada ariyalarla bərabər, kiçikhäcmli ariyetta və monoloqlardan, duet, trio, kvartet, kvintet kimi vokal ansamblardan istifadə olunur. Bütün bunları simfonik orkestr müşayiət edir.



Musiqi dinləyək

### ÜZYEYİR HACİBƏYLİ. «KOROĞLU» OPERASININ III PƏRDƏSİNĐƏN «ÇƏNLİBEL XORU»

«Çənlibel xoru» xaraktercə Azərbaycan qəhrəmanlıq rəqsi «Cəngi»yə bənzəyir. 2/4 xanə ölçülü və marş tempindədir.





Mahnı öyrənək

## DƏNİZ

*Musiqisi Cahangir Cahangirovun,  
sözləri Aslan Aslanovundur.*

I  
Dəniz, dəniz, göy dəniz,  
Hava təmiz, göy təmiz.  
Qol atdıqca göy dalğalar,  
Bizi atıb yırgalar.

II  
Dəniz, dəniz, ay dəniz,  
Çox sevirik səni biz.  
Çimdikcə qucağında,  
Bərkiyir bədənimiz.

Nəqərat:

III  
Dəniz, dəniz, göy dəniz,  
Hava təmiz, göy təmiz.  
İndi bizi gözləyir,  
Məktəbli düşərgəmiz.

Nəqərat:



Cahangir Cahangirov

Nəqərat:

Dalğalar sərindir, sərindir,  
Çox üzmerik dərindir, dərindir.  
Dalğalar sərindir, göy sular sərindir,  
Qol atdıqca göy dalğalar,  
Bizi atıb yırgalar.

## Musiqi lügəti

Ariya – müşayiətli solo vokal janrı

Arietta – kiçik aria



### SUAL VƏ TAPŞIRIQLAR



1. Opera nədir?
2. İlk operalar harada və hansı bəstəkarlar tərəfindən yazılıb?
3. İlk Azərbaycan operası nə vaxt və kim tərəfindən yazılıb?
4. «Koroğlu» operasının müəlliflərini seçin:

Bəstəkar	Libretto müəllifi	Cavab
Cahangir Cahangirov	Aslan Aslanov	bəli/xeyr
Üzeyir Hacıbəyli	Məmməd Səid Ordubadi	bəli/xeyr
Ceyhun Hacıbəyli	Mirmehdi Seyidzadə	bəli/xeyr
Qara Qarayev	Səməd Vurğun	bəli/xeyr
Emin Sabitoğlu	Fikrət Qoca	bəli/xeyr

5. Opera janrı haqqında fikirlərinizi söyləyin.

## BƏSTƏKAR VƏ SİMFONİYA



Sımfoniya — orkestr üçün nəzərdə tutulmuş mürəkkəb formalı əsərdir. Yunan dilindən tərcümədə «ahəng» deməkdir. İlk sımfoniyaları Avropana Yozef Haydn, Wolfgang Motsart, Lüdvik Beethoven, Rusiyada Pyotr Çaykovski, Sergey Prokofyev, Dmitri Şostakoviç və digərləri yazıb. Azərbaycanda Qara Qarayev, Fikrət Əmirov, Soltan Hacıbəyov, Cövdət Hacıyev, Arif Məlikov, Vasif Adıgözəlov və başqa bəstəkarlar sımfoniya janrında əsərlər yazımışlar.

Fikrət Əmirovun simli alətlər orkestri üçün dördhissəli «Nizami» sımfoniyası bütün dünyada böyük müvəffəqiyətlə səslənir.

Simli alətlər orkestri Avropa simli alətlərindən təşkil olunub. Bu kollektivdə 5 Avropa musiqi alətləri qrupu iştirak edir — I skripkalar (violin), II skripkalar (violin), altlar (viola), violoncellər və kontrabaslar.

Orkestrdə 30 nəfərdən (kiçik tərkib) 50 nəfərə qədər (böyük tərkib) musiqiçi ifa edə bilər.



I skripka



II skripka



Viola



Violonçel



Kontrabas



Musiqi dinləyək



### FİKRƏT ƏMİROVUN «NİZAMI» SİMFONİYASINDAN 2-ci HİSSƏ

Dördhissəli «Nizami» sımfoniyasının 2-ci hissəsi «Skerso» adlanır. «Skerso» — «kəskin xarakterli pyes» deməkdir. Skerso humoristik, fantastik və s. ola bilər. Adətən, belə pyeslər rəqs xarakterli olub, 3/4 xanə ölçüsündə yazılır. Fikrət Əmirovun «Skerso»su isə vals-rəqs xarakterlidir və 3/8 xanə ölçüsündə səslənir.

## BAHAR GƏLİR

Musiqisi Fikrət Əmirovun,  
sözləri Zeynal Cabbarzadənindir.



Mahnı öyrənək

I  
Axar sular aşır, daşır,  
Dağ, dərələr yaşışdır.  
Sevincimiz həddən aşır,  
Ay uşaqlar, xoş bahar gəlir.

II  
Dağda çoban çalır tütek,  
Ot otlayır qoyun, inək.  
Əsir sərin-sərin külək,  
Ay uşaqlar, xoş bahar gəlir.

III  
Quşlar uçur qatar-qatar,  
Çiçəklənir göy bağçalar.  
Ay uşaqlar, ay uşaqlar,  
Sevimli xoş bahar gəlir.



«Bahar gəlir» mahnısı 6/8 xana  
ölгüsүнө, orta sürətli tempə malikdir. Fa  
major tonallığındadır. «Rast» muğamı  
üzərində səslənən mahnıda bahar feslinin  
gözəlliliklərindən bəhs edilir.

## Musiqi lüğəti

Simli alətlər orkestri – yaylı simli alətlərdən ibarət musiqi ifaçıları qrupu



### SUAL VƏ TAPŞIRIQLAR



1. Simfoniya janrı haqqında nə bilirsiniz?
2. Avropada simfoniya janının yaradıcıları kim olub?
3. Azərbaycanda simfoniya yazan hansı bəstəkarları tanıyırsınız?
4. «Nizami» simfoniyasını kim yazıb?
5. Simfoniya hansı orkestrin ifasında səslənir?

## BƏSTƏKAR VƏ BALET



Arif Məlikov

**Balet** – musiqinin müşayiəti ilə icra edilən rəqs və ritmik hərəkətlərdən ibarət teatr tamaşasıdır. Baletdə rəqslərlə bərabər, eyni zamanda pantomim də var.

**Pantomim** – yalnız hərəkət və mimikadan ibarət aktyor oyunudur.

Baletin yaradılmasında bəstəkar, librettoçu, baletmeystr, tamaşanın quruluşçu rejissoru və rəssamı iştirak edirlər. Baletdə rəqslər solo və kütłəvi şəkildə olur. Kütłəvi rəqslər kordebalet, solo rəqsləri isə tək-tək balet artistləri tərəfindən həyata keçirilir. Pantomim səhnələri rəqslər arasında əlaqə yaradır və tamaşanın fasiləsiz inkişafına səbəb olur.

Azərbaycanda ilk balet Əfrasiyab Bədəlbəylinin yazdığı «Qız qalası» əsəridir.

Azərbaycanın Xalq artisti, bəstəkar Arif Məlikovun «Məhəbbət əfsanəsi» baleti dünya şöhrəti qazanmışdır. Bəstəkar bu baleti məşhur türk yazıçısı Nazim Hikmətin eyniadlı əsəri əsasında yazımışdır.



Nazim Hikmət



Musiqi dinləyək

## ARİF MƏLİKOVUN «MƏHƏBBƏT ƏFSANƏSİ» BALETİNDƏN «TÜRK QIZLARININ RƏQSİ»

«Türk qızlarının rəqsisi» çox enerjili, mürəkkəb ritmik quruluşa malikdir. Onun xanə ölçüsü  $9/8$ -dur.



«Məhəbbət əfsanəsi» baletindən  
«Türk qızlarının rəqsisi»



«Məhəbbət əfsanəsi» baletindən «Adagio»



Mahnı öyrənək

## ƏSGƏR MARŞI

*Musiqisi Cavanşir Quliyevin,  
sözləri Əli Kaminindir.*

I

Vətən məni yetişdirib bu ellərə yolladı,  
Bu torpağa qurban deyib, Allaha ismarladı.  
Boş oturma, çalış, — dedi, — xidmət elə Vətənə!  
Südüm sənə halal olmaz, sən baş əysən düşmənə».

Nəqərat:

Marş, irəli, hey! Marş irəli!  
Azerbaycan əsgəri!  
Dönməz geri, hey, dönməz geri,  
Azerbaycan əsgəri!

II

Yastığımız Vətən daşı, yorğanımız qar olsun,  
Biz bu yoldan döner olsaq, namus bizə ar olsun.  
Nə gözeldir ölmək biza sevgili Vətən üçün,  
Yanar ürək yurd eşqilə daima iç-in-için.

Nəqərat:



«Əsgər marşı» 2/4 xanə ölçüsündə mars tempində səslənir. Onun dəqiq ritmi və sadə melodiyası var.



### SUAL VƏ TAPŞIRİQLAR



1. Balet haqqında nə bilirsiniz?
2. Balet janrında yazan hansı Azerbaycan bəstəkarlarını tanıyırsınız?
3. «Məhəbbət əfsanəsi» baletini kim yazıb?
4. Balet janrı haqqında fikirlərinizi söyləyin.

## BƏSTƏKAR VƏ XALQ MUSIQİSİ

Azərbaycan bəstəkarları xalqın mahnı və rəqslerindən, aşiq musiqisindən, klassik müğamlarımızdan bəhrələnərək yeni əsərlər yazmışlar. Məsələn, Üzeyir Hacıbəyli «Çıxdı günəş» Azərbaycan xalq mahnısının melodiyasını dəyişmədən onun giriş hissəsini, eyni zamanda mahnının melodiyasına fortepiano aləti üçün müşayiət kimi işləmişdir. Mahnının girişи əvvəlcə «Moderato», 9 xanadən sonra «Allegro» tempində yalnız fortepianoda səslənir. Daha sonra mahnının melodiyası müşayiəti ilə birlikdə «Andante qrave» tempində ifa olunur.



Mahnı öyrənək

### ÇIXDI GÜNƏŞ

*Not yazarı Üzeyir Hacıbəylinin,  
sözləri Mirzə Ələkbər Sabirindir.*

Çıxdı günəş, doldu cahan nur ilə,  
Cütçü sürür tarlada cüt şur ilə.

Cütçü batıb qan-tərə, yer şumlayır,  
Şumladığı tarlasını tumlayır.

Olsa da artıq nə qədər zəhməti,  
İşləməyə var o qədər qeyrəti.

Çünki bilir rahat əziyyətdədir,  
Şad yaşamaq səydə, qeyrətdədir.



Musiqi dinləyək

### «LAÇIN» AZƏRBAYCAN XALQ MAHNISI

«Laçın» çox qədim Azərbaycan xalq mahnısıdır. «Bayati-Şiraz» klassik müğamının intonasiyalarına əsaslanan bu mahnıdan Süleyman Ələsgərov eyniadlı simfonik müğamda təsnif kimi istifadə etmişdir. Bəstəkar Nazim Əliverdibəyov isə bu mahnını fortepiano aləti üçün işləmişdir.



Mahnı öyrənək

## NAZİM ƏLİVERDİBƏYOV. «LAÇIN» FORTEPIANO PYESİ

3/4 xanə ölçüsündə, sol minor qammasında və «Bayatı-Şiraz» müğam intonasiyalarına əsaslanan «Laçın» fortepiano pyesində mahnının bəndinin melodiyası əvvəlcə sağ əldə, sonra isə sol əldə səslənir. Mahnının nəqərəti yenə əvvəldə olduğu kimi sağ əldə ifa olunur.

Bəstəkar Tofiq Quliyev XX əsrin 50-ci illərində 15 Azərbaycan xalq rəqsini fortepiano aləti üçün işləmişdir. Onlardan biri də «Darcını»dır.



Musiqi dinləyək

## TOFIQ QULİYEV. «DARÇINI» FORTEPIANO PYESİ

Bəstəkar bu pyesi yazarkən onun melodiyasını xalq rəqsində olduğu kimi saxlamış və sol əl ilə həmin melodiya ya müşayiət yaratmışdır.

Üzeyir Hacıbəyli «O olmasın, bu olsun» operettasında «Rüstəm bəylə Məşədi İbadın dueti» üçün məhz «Darcını» xalq rəqsinin melodiyasından istifadə etmişdir.

### Üzeyir Hacıbəyli. «O olmasın, bu olsun» operettasından «Rüstəm bəylə Məşədi İbadın dueti»



### Musiqi lüğəti

«Laçın» – Azərbaycan xalq mahnısı  
«Darcını» – Azərbaycan xalq rəqsi



### SUAL VƏ TAPŞIRIQLAR



1. Hansı Azərbaycan xalq mahnıları ilə tanış olduq?
2. Tofiq Quliyev hansı Azərbaycan xalq rəqsinə fortepiano aləti üçün işləyib?
3. Bəstəkar Nazim Əliverdibəyov hansı Azərbaycan xalq mahnısının motivləri əsasında fortepiano pyesi yazıb?
4. Xalq musiqisi janrı haqqında fikirlərinizi söyləyin.

## KEÇİLMİŞ MÖVZULAR ÜZRƏ TƏKRAR

1. Sınıf konsertinə hazırlıq
2. Öyrənilmiş terminlər bir daha yada salınır.

**Biz IV sinif «Musiqi» dərsliyinin də son səhifəsini çevirdik.**

Sevimli yay gəlir. Günəş, gilavar və yosun ətirli yay. Daşlara çırpıla-çırkıla axan dağ çayının səsinə səs verin. Bir «Qaytağı» rəqsi oynayın çay daşlarının üstündə. Xəzərin mavi ləpələrinin qızılı qumlu sahillərdəki rəqsinə «Yallı»nızla qoşulun. Sübhçağı quşların şən nəgməsinə «Bayati-Şiraz»la qatılın. Haradansa havalanan «Qarabağ şikəstəsi»ni dinləyin. Gülün, sevinin, sevincinizi ətrafdakılarla paylaşın. Öz qəlbinizin pıçıldadığı nəgməni oxuyun, könlünüz istəyəni ifa edin. Mavi dənizin qoynundan odlu şar kimi asılan Günəşi qarşılıyın. Çəmənlərdə kəpənəklərlə ötüşün. Quşların gecə nəgməsini dinləyə-dinləyə şipşirin yuxuya gedin. Küləklər kimi sərhədsiz, gün işığı kimi maneəsiz, dəniz kimi hərəkətli olun. Bu arada xeyirxah və nəzakətli olmayı unutmadınız deyə düşünürəm. Xoş istirahətlər!



## BURAXILIŞ MƏLUMATI

### MUSIQİ 4

Ümumtəhsil məktəblərinin 4-cü sinfi üçün  
Musiqi fənni üzrə  
**DƏRSLİK**

Tərtibçi heyət:

Müəlliflər

Oqtay Məmmədağa oğlu Rəcəbov  
Nazim Kazım oğlu Kazimov  
Ofeliya Safa qızı İmanova

Redaktor

Sevinc Nuruqızı

Bədii və texniki redaktor

Abdülla Ələkbərov

Dizayner

Aqıl Əmrəhov

Üz qabığı

Təhmasib Mehdiyev

Rəssam

Gündüz Ağayev

Korrektor

Ülkər Şahmuradova

Dərslik Psixologiya Elmi-Tədqiqat İnstitutunun mütəxəssisi, psixologiya üzrə  
fəlsəfə doktoru Müşviq Mustafayev tərəfindən müvafiq parametrlər üzrə  
dəyərləndirilmişdir.

© Azərbaycan Respublikası Təhsil Nazirliyi (qrif nömrəsi: 2019-024)

Müəlliflik hüquqları qorunur. Xüsusi icazə olmadan bu nəşri və  
yaxud onun hər hansı hissəsini yenidən çap etdirmək, surətini çıxarmaq, elektron informasiya vasitələri ilə  
yaymaq qanuna ziddir.

Hesab-nəşriyyat həcmi 8,2. Fiziki çap vərəqi 9,0.  
Səhifə sayı 72. Formatı 57x82 1/8.  
Ofset kağızı. Məktəb qarnituru. Ofset çapı.  
Tiraj 158416. Pulsuz. Bakı—2019.

«Aspoliqraf LTD» MMC  
Bakı, AZ 1052, F.Xoyski küç., 149

# PULSUZ



## Əziz məktəbli!

Bu dərslik sənə Azərbaycan dövləti tərəfindən bir dərs ilində istifadə üçün verilir. O, dərs ili müddətində nəzərdə tutulmuş bilikləri qazanmaq üçün sənə etibarlı dost və yardımçı olacaq.

İnanırıq ki, sən də bu dərsliyə məhəbbətlə yanaşacaq, onu zədələnmələrdən qoruyacaq, təmiz və səliqəli saxlayacaqsan ki, növbəti dərs ilində digər məktəbli yoldaşın ondan sənin kimi rahat istifadə edə bilsin.

Sənə təhsildə uğurlar arzulayıraq!

